



ആണ്ടുതക്സാ

മലങ്കര ഓർത്തഡോക്സ്
സുറിയാനി ക്രിസ്ത്യാനികളുടെ

പെരുന്നാൾ ശുശ്രൂഷക്രമം

ആണ്ടുതക്സാ

മലകര ഓർത്തഡോക്സ് സുറിയാനി ക്രിസ്ത്യാനികളുടെ

പെരുന്നാൾ ശുശ്രൂഷ ക്രമം

2008

പുതിയ പുസ്തകം

❖ പാലക്കാട്

പരിഭാഷ

മലങ്കര മതീയാൻ കോനാട്ട് അബ്രഹാം കത്തനാർ



മലയാള ഗാനങ്ങൾ

സി. പി. ചാണ്ടി, വെണ്ണിക്കുളം

ആണ്ടുതക്സാ

പരിഭാഷ :- മലങ്കര മൽപ്പാൻ കോനാട്ട് അബ്രഹാം കത്തനാർ

ഗാനങ്ങൾ :- സഭാകവി സി. പി. ചാണ്ടി

വർഷം :- 2008

കോപ്പി :- 3000

പ്രസിദ്ധീകരണം :- MOCപബ്ലിക്കേഷൻസ്, ദേവലോകം, കോട്ടയം

ടൈപ്പ് സെറ്റിംഗ് :- മാർ ജൂലിയസ് പ്രസ്, പാമ്പാക്കുട

അച്ചടി :- കാതോലിക്കേറ്റ് പ്രസ്, ദേവലോകം, കോട്ടയം

വില :- 120/-

ISBN-81-86631-39-9

യന്ത്രോ - ജനനപ്പെരുന്നാൾ

സന്ധ്യാപ്രാർത്ഥന	2
സുത്താനാ	36
രാത്രി	38
സ്തീബാ ആഘോഷം	86
പ്രഭാതപ്രാർത്ഥന	116
മുന്നാമണി	158
മദ്ധ്യാഹ്ന പ്രാർത്ഥന	162
ദനഹാ ശുശ്രൂഷ	168
ശുബ്ദക്കാനോ ശുശ്രൂഷ	228
പാതിനോസ് ശുശ്രൂഷ	262
ഊശാന ശുശ്രൂഷ	276
കാൽകഴുകൽ ശുശ്രൂഷ	322
ദുഃഖവെള്ളിയാഴ്ച - സ്തീബാവനനവിന്റെ ശുശ്രൂഷ	372
ഉയിർപ്പുപെരുന്നാൾ ശുശ്രൂഷ	454
സ്വർഗ്ഗാരോഹണപെരുന്നാൾ ശുശ്രൂഷ	502
പെന്തക്കൊസ്തി ശുശ്രൂഷ	514
അനുബന്ധം	
മാലാഖമാരുടെ സ്തുതിപ്പ്	600

നമ്മുടെ കർത്താവിന്റെ

ജനനപ്പെരുന്നാളിലെ പ്രാർത്ഥനാക്രമം സന്ധ്യാപ്രാർത്ഥന

കൗമാരം

പട്ടക്കാൽ:- പിതാവിനും പുത്രനും പരിശുദ്ധാത്മാവിനും സ്തുതി.

ജനനം :- ബലഹീനരും പാപികളുമായ ഞങ്ങളുടെമേൽ കരുണയും കൃപയും രണ്ടു ലോകങ്ങളിലും എന്നേക്കും ചൊരിയപ്പെടുമാറാകട്ടെ.

പ്രാരംഭപ്രാർത്ഥന

ദൈവമായ കർത്താവേ! പരിശുദ്ധനായ സ്രോഷ്പേന്മാരോടുകൂടെ പരിശോധനകൂടാതെ നിന്നെ സ്തുതിപ്പാനും, അനുഗൃഹീതരായ ക്രൂബേന്മാരോടുകൂടെ സംശയരഹിതമായി നിന്നെ വാഴ്ത്തുവാനും, ഉന്നതനായ മോറാവോസെന്മാരോടുകൂടെ തടസ്സമില്ലാതെ നിന്നെ പുകഴ്ത്തുവാനും, മേലുള്ളവരോടൊന്നിച്ച് അന്യൂനമായി നിനക്കു പെരുന്നാളാഘോഷിക്കുവാനും, പരമാർത്ഥികളായ ആട്ടിടയന്മാരോടുകൂടെ മടികൂടാതെ നിനക്കു കാഹളശബ്ദം മുഴക്കുവാനും, വിവേകികളായ മ്ഗുശെന്മാരോടൊപ്പം വൃത്യാസം കൂടാതെ നിന്നെ വന്ദിപ്പാനും നിന്നെ പ്രസവിച്ച മറിയാമിനോടുകൂടെ അവസാനമില്ലാതെ നിന്നിൽ സന്തോഷിക്കുവാനും ഇപ്പോഴും എപ്പോഴും എന്നേയ്ക്കും ഞങ്ങളെ യോഗ്യരാക്കണമേ. ഹോശോ.....

51-ാം മസൂമൂറാ

ദൈവമേ! നിന്റെ കൃപപോലെ എന്നോടു കരുണ ചെയ്യണമേ;/ നിന്റെ കരുണയുടെ ബഹുതത്തിന് പ്രകാരം/ എന്റെ പാപങ്ങൾ മായിച്ചുകളയണമെ.

എന്റെ അന്യായത്തിൽ നിന്നും എന്നെ നന്നായി കഴുകി, എന്റെ പാപങ്ങളിൽ നിന്ന് എന്നെ വെടിപ്പാക്കണമെ/ എന്നെന്നാൽ എന്റെ അതിക്രമങ്ങൾ ഞാൻ അറിയുന്നു;/ എന്റെ പാപങ്ങൾ എപ്പോഴും എന്റെ നേരെയുമിരിക്കുന്നു.

നിന്നോടു തന്നെ ഞാൻ പാപം ചെയ്തു./ നിന്റെ തിരുമുമ്പിൽ തിന്മകൾ ഞാൻ ചെയ്തു./ എന്നാൽ നിന്റെ വചനത്തിൽ നീ നിതീകരിക്കപ്പെടുകയും,/ നിന്റെ ന്യായവിധികളിൽ നീ ജയിക്കുകയും ചെയ്യും./ എന്നെന്നാൽ അന്യായത്തിൽ ഞാൻ ഉത്ഭവിച്ചു;/ പാപങ്ങളിൽ എന്റെ മാതാവ് എന്നെ ഗർഭം ധരിക്കുകയും ചെയ്തു.

എന്നാൽ നീതിയിൽ നീ ഇഷ്ടപ്പെട്ടു./ നിന്റെ ജ്ഞാനത്തിന്റെ രഹസ്യങ്ങൾ എന്നെ നീ അറിയിച്ചു./ നിന്റെ സോപ്പാകൊണ്ട് എന്റെ മേൽ തളിക്കണമെ./ ഞാൻ വെടിപ്പാക്കപ്പെടും. അതിനാൽ എന്നെ വെണ്മയാക്കണമെ./ ഉറച്ച മഞ്ഞിനെക്കാൾ ഞാൻ വെണ്മയാകും.

നിന്റെ ആനന്ദവും സന്തോഷവും കൊണ്ട് എന്നെ തൃപ്തിയാക്കണമെ./ ക്ഷീണമുള്ള എന്റെ അസ്ഥികൾ സന്തോഷിക്കും./ എന്റെ പാപങ്ങളിൽ നിന്നും നിന്റെ തിരുമുഖം തിരിച്ച്,/ എന്റെ അതിക്രമങ്ങൾ ഒക്കെയും മായിക്കണമെ.

ദൈവമേ! വെടിപ്പുള്ള ഹൃദയം എന്നിൽ സൂഷ്മിക്കണമെ/
സ്ഥിരതയുള്ള ആത്മാവിനെ എന്റെ ഉള്ളിൽ പുതുതാക്കണ
മെ./ നിന്റെ തിരുമുമ്പിൽനിന്നും എന്നെ തള്ളിക്കളയരുതേ/
നിന്റെ വിശുദ്ധാത്മാവിനെ എന്നിൽനിന്ന് എടുക്കയുമരുതേ.

എന്നാലോ നിന്റെ ആനന്ദവും രക്ഷയും എനിക്കു
തിരിച്ചുതരണമെ./ മഹത്വമുള്ള നിന്റെ ആത്മാവ് എന്നെ
താങ്ങുമാറാകണമെ./ അപ്പോൾ ഞാൻ അതിക്രമക്കാരെ
നിന്റെ വഴി പഠിപ്പിക്കും./ പാപികൾ നിങ്കലേക്കു തിരിയു
കയും ചെയ്യും.

എന്റെ രക്ഷയുടെ ദൈവമായ ദൈവമേ! രക്തത്തിൽ
നിന്നും എന്നെ രക്ഷിച്ചുകൊള്ളണമെ./ എന്റെ നാവ് നിന്റെ
നീതിയെ സ്തുതിക്കും./ കർത്താവേ! എന്റെ അധരങ്ങൾ
എനിക്കു തുറക്കണമെ./ എന്റെ വായ് നിന്റെ സ്തുതികൾ
പാടും.

എന്തെന്നാൽ ബലികളിൽ നീ തിരുമനസ്സായില്ല./ ഹോമ
ബലികളിൽ നീ നിരപ്പായതുമില്ല./ ദൈവത്തിന്റെ ബലി താഴ്മ
യുള്ള ആത്മാവാകുന്നു./ ദൈവം നൂറുങ്ങിയ ഹൃദയം
നിരസിക്കുന്നില്ല.

നിന്റെ ഇഷ്ടത്താൽ സെഹിയോനോട് നന്മ ചെയ്യ
ണമെ./ ഊർശ്ശേമിന്റെ മതിലുകൾ പണിയണമെ./ അപ്പോൾ
നീതിബലികളും ഹോമബലികളും നീ ഇഷ്ടപ്പെടും./
അപ്പോൾ നിന്റെ ബലിപീഠത്തിന്മേൽ കാളകൾ (ബലിയാ
യി) കരേറും.

ദൈവമേ! സ്തുതി നിനക്ക് യോഗ്യമാകുന്നു.

ബാറേക്‌മോർ. ശുബഹോ.....മെനൊലാ.....

(എനിയോനോ-എമൊ ദ്വീപ്സോ)

കന്യകയാം-മാതാവിൻവൃതമുദ്ര-യ്ക്കുനമതെന്നു
ജാതം ചെയ്തോ-നേ! ദേവാ!-ദയചെയ്തീടണമേ.

കാഴ്ചകളാ-ൽ ജ്ഞാനികൾ മാനിച്ചോ-നേ!
ആട്ടിടയന്മാർ-നതിയർപ്പിച്ചോ-നേ! ദേവാ.....

ഞങ്ങൾക്കാ-യ് കൃപയാൽ ശിശുവായോ-നേ!
ബേൽലഹേ-മിൽ പിച്ഛ നടന്നോ-നേ! ദേവാ.....

കൃപയാൽ ജാതാ-ഗൃഹയിലമർന്നോ-നേ!
പാഴ്ത്തുന്നിയാ-ലേ പൊതിയപ്പെട്ടോനേ! ദേവാ.....

ശാശ്വതനാം-ജനകനിൽനിന്നു ജനി-ച്ചു
കാലത്തി-കവിൽ ദാവീദുയിൽ ജാ-താ! ദേവാ.....

നിജമാകും-മാന്യതയെ വന്ദി-പ്പാൻ
വിദ്യാന്മാ-രെ ആകർഷിച്ചോ-നേ! ദേവാ.....

വാഴ്വുടയോ-ൻ! മാനവവാനോരേ-ത്തൻ
ജനനദിന-ത്തിൽ സന്തോഷിപ്പി-ച്ചോൻ ദേവാ.....

ബാറെക്മോർ - ശുബഹോ..... മെനൊലം.....

സ്തുതിയൊടു കൂപ്പുക നരരേ ജനനാ-ൽ ബിം-
ബാർച്ചനയീ-ന്നും വീണ്ടൊരു സുതനെ-നാം, ദേവാ.....

കുറിയേലായിസോൻ

140, 141, 118, 116 സങ്കീർത്തനങ്ങൾ

കർത്താവേ! ഞാൻ നിന്നെ വിളിച്ചു;/ എന്നോട്
നീ ഉത്തരമരുളിച്ചെയ്ത്/ എന്റെ വചനങ്ങൾ ശ്രദ്ധിച്ച്
കേൾക്കണമെ.

എന്റെ പ്രാർത്ഥന തിരുമുമ്പാകെ ധൂപം
പോലെയും/എന്റെ കൈകളിലെ കാഴ്ച വൈകുന്നേരത്തെ
കാഴ്ചപോലെയും കൈക്കൊള്ളണമെ./ എന്റെ ഹൃദയം

ദുഷ്ടകാര്യത്തിനു ചായുകയും,/ ഞാൻ അന്യായക്രിയകൾ പ്രവർത്തിക്കുകയും ചെയ്യാതിരിപ്പാൻ,/ എന്റെ വായ്ക്ക് കാവൽക്കാരനെയും/ എന്റെ അധരങ്ങൾക്ക് സൂക്ഷിപ്പുകാരനെയും നിയമിക്കണമെ.

ദുഷ്ടമനുഷ്യരോടുകൂടി ഞാൻ അപ്പം ഭക്ഷിക്കുമാറാകരുതെ./ നീതിമാൻ എന്നെ പഠിപ്പിക്കുകയും ശാസിക്കുകയും ചെയ്യട്ടെ./ ദുഷ്ടന്മാരുടെ എണ്ണ എന്റെ തലയെ കൊഴുപ്പിക്കരുതെ./ എന്തെന്നാൽ എന്റെ പ്രാർത്ഥന അവരുടെ ദോഷം നിമിത്തമാകുന്നു./ അവരുടെ ന്യായാധിപതിമാർ പാറയാൽ തടയപ്പെട്ടു./ ഇവമുള്ള എന്റെ വചനങ്ങൾ അവർ കേട്ടു.

ഭൂമിയെ കൊഴു പിളർന്നു ചിതറിക്കുന്നതുപോലെ/ പാതാളവാതുക്കൽ അവരുടെ അസ്ഥികൾ ചിതറിക്കപ്പെട്ടു./ കർത്താവേ! എന്റെ കണ്ണുകൾ നിങ്കലേക്ക് ഞാൻ ഉയർത്തി;/ നിന്നിൽ ശരണപ്പെട്ടു./ എന്റെ ആത്മാവിനെ തള്ളിക്കളയരുതെ.

എനിക്കായി കെണികൾ മറച്ചുവച്ചിട്ടുള്ള പ്രശംസക്കാരുടെ കൈയിൽനിന്നും എന്നെ കാത്തുകൊള്ളണമെ./ ഞാൻ കടന്നു പോകുമ്പോൾ/ അന്യായക്കാർ ഒരുമിച്ച് തങ്ങളുടെ വലയിൽ വീഴുമാറാകണമെ.

141-ാം മസൂരൂർ

എന്റെ ശബ്ദത്തിൽ കർത്താവിനെ ഞാൻ വിളിച്ചു,/ എന്റെ ശബ്ദത്തിൽ കർത്താവിനോട് ഞാൻ അപേക്ഷിച്ചു;/ തിരുസന്നിധിയിൽ എന്റെ സങ്കടം ഞാൻ ഉയർത്തുകയും,/ തിരുമുമ്പിൽ എന്റെ ഞ്ഞെരുക്കം അറിയിക്കുകയും ചെയ്തു./ എന്റെ ആത്മാവ് കൂണ്ഠിതപ്പെട്ടിരിക്കുമ്പോൾ എന്റെ ഊടുവഴികൾ നീ അറിയുന്നു.

എന്റെ നടപ്പുകളുടെ വഴിയിൽ അവർ എനിക്കായി കൈനികൾ മറച്ചു വെച്ചു./ ഞാൻ വലഞ്ഞൊട്ടു നോക്കി, എന്നെ അറിയുന്നവൻ ഇല്ലെന്ന് കണ്ടു./ സങ്കേതസ്ഥലം എനിക്കില്ലാതെയായി./ എനിക്കുവേണ്ടി അപേക്ഷിക്കുന്നവനുമില്ല./ കർത്താവേ! ഞാൻ നിന്നോടു നിലവിളിച്ചു./ നീ എന്റെ ആശ്രയവും ജീവനുള്ളവരുടെ ദേശത്ത് എന്റെ ഓഹരിയുമാകുന്നു എന്ന് ഞാൻ പറഞ്ഞു.

എന്റെ അപേക്ഷ ശ്രദ്ധിച്ചു കേൾക്കണമെ./ എന്തെന്നാൽ ഞാൻ ഏറ്റം താഴ്ത്തപ്പെട്ടിരിക്കുന്നു./ എന്നെ പീഡിപ്പിക്കുന്നവരിൽ നിന്ന് എന്നെ വിടുവിക്കണമെ./ എന്തെന്നാൽ അവർ എന്നെക്കാൾ ബലമുള്ളവരായിത്തീർന്നു./ ഞാൻ നിന്റെ നാമത്തെ സ്തുതിക്കേണ്ടതിന്/ എന്റെ ആത്മാവിനെ കാരാഗൃഹത്തിൽനിന്ന് വിടുവിക്കണമെ./ നീ എനിക്കുവേണ്ടി പകരം ചെയ്യുമ്പോൾ നിന്റെ നീതിമാന്മാർ എനിക്കായി കാത്തിരിക്കും.

118-ാം മസൂരി

നിന്റെ വചനം എന്റെ കാലുകൾക്ക് വീളക്കും/ എന്റെ ഊടുവഴികൾക്ക് പ്രകാശവുമാകുന്നു./ നിന്റെ നീതിയുള്ള വിധികൾ പ്രമാണിക്കുന്നതിനായി ഞാൻ ആണയിട്ട് നിശ്ചയിച്ചു./ ഞാൻ ഏറ്റം ക്ഷീണിച്ചിരിക്കുന്നു./ കർത്താവേ! നിന്റെ വചനപ്രകാരം എന്നെ ജീവിപ്പിക്കണമെ./ കർത്താവേ! എന്റെ വായിലെ വചനങ്ങളിൽ നീ ഇഷ്ടപ്പെട്ട് നിന്റെ പ്രമാണങ്ങൾ എന്നെ പഠിപ്പിക്കണമെ.

എന്റെ ആത്മാവ് എല്ലായ്പ്പോഴും നിന്റെ കൈകളിൽ ഇരിക്കുന്നു./ നിന്റെ ന്യായപ്രമാണം ഞാൻ മറന്നില്ല./ ദുഷ്ടന്മാർ എനിക്കായി കൈനികൾവെച്ചു./ എന്നാലും ഞാൻ നിന്റെ കല്പനകളിൽ നിന്നും തെറ്റിപ്പോയില്ല./ ഞാൻ നിന്റെ

സാക്ഷി എന്നേക്കുമായി അവകാശപ്പെടുത്തി./ എന്നെന്നാൽ അത് എന്റെ ഹൃദയത്തിന്റെ ആനന്ദമാകുന്നു./ നിന്റെ കല്പനകൾ എന്നേക്കും സത്യത്തോടെ ചെയ്യാനായിട്ട്/ ഞാൻ എന്റെ ഹൃദയം തിരിച്ചു.

116-ാം മസൂദ്

സകല ജാതികളുമേ! കർത്താവിനെ സ്തുതിപ്പിൻ./ സകല ജനങ്ങളുമേ! അവനെ സ്തുതിപ്പിൻ./ എന്നെന്നാൽ അവന്റെ കൃപ നമ്മുടെ മേൽ ബലപ്പെട്ടിരിക്കുന്നു./ അവൻ സത്യമായിട്ടും എന്നേക്കും കർത്താവായാകുന്നു.

ദൈവമേ! സ്തുതി നിനക്ക് യോഗ്യമാകുന്നു.

ബാക്കർമ്മാദി ഗുബഹോ..... മെനാലം.....

(മശിഹാ എസിലേക്ക്)

മശിഹാ ജാതം ചെയ്താ ബേതലഹേമിൽ
പ്രാചിയിൽനിന്നെത്തി-ജ്ഞാനികളവനേ മാ-നിപ്പാൻ
രാജാവായ് ജാതം-ചെയ്തോനെങ്ങാവോ-
എകട്ടമിവാദ്യം-വന്നുവണങ്ങിൻ സാ-ഷ്ടാം-ഗം.

ജാതം ചെയ്തനുപൻ-ബേതലഹേമിലിതാ-
ഭാസുരമാം താരം-സുരികളെഴുതി-ച്ചേ-വം
പൈതലിവൻ തന്നെ-കതിരുമിവൻതന്നെ-
നാഥനിവൻതന്നെ-സർവ്വേശൻ ദൈവം-ത-ന്നെ.

ബേതലഹേം ഗുഹയിൽ-ചെന്നഥ ദർശിച്ചു
പൈതലിനോടൊപ്പം-മാതാവാം മറിയാം-ത-ന്നെ
അവതാരം ചെയ്തോ-രഖിലേശൻപേടിക്കായ്
കാദിൾ കാദീശ-നാദിക്കും ദൂതന്മാ-രേ-യും.

കീർത്തുണി ചുറ്റി-പാറപ്പെത്തിലിതാ
പാൽ നുകരുന്നയ്ക്കാ-ലോകമഹോന്നത ദേ-വേ-ശൻ

തലമുറകളിൽമുമ്പൽ-ശിശുപോൽ കരയുന്നു
 മുതലജാതികളേ! വന്നുവണങ്ങിൻ സാ-ഷ്ടാം-ഗം.

എത്രമനോഹരമാ-ബേതലഹേം ഗൃഹയിൽ
 ഇരായരും നരരും-പാടിയ മോഹന സം-ഗീ-തം,
 വിസ്മിതയായ മരിയാം-ശ്രമോർന്നു യൗസേഫ്-
 കീർത്തിതനായ പുത്രൻ-വന്നുവണങ്ങിൻസാ-ഷ്ടാം-ഗം

ഇന്നാൾ ദൈവത്തിൻ-നന്ദന ജനനദിനേ-
 വാനവദ്യതഗണം-വിസ്തയകരഗീതം-പാ-ടി
 സ്തുതി ദേവനു വാനിൽ-ക്ഷിതിതന്നിൽ ശാന്തി
 മാനവസുത്തമമാം-ശരണവുമെന്നുൽഘോഷി-ച്ചു.

ബാറക്മോർ. ഗുബഹോ..... മെനജാലാ.....

ഗൃഹയിൽ ജനിച്ഛാനാം-സുതനായ് സ്തുതി പാടി
 മാലാഖമാരോ-ടാട്ടിയരുമിരേ-ന്മാ-രും
 തിരുവവതാരത്താൽ-വിടുതൽ നൽകുകയാൽ-
 ആഘോഷാർഹതയോ-ടവനെ സ്തുതിയാൽവ-ന്ദി-ക്കാം

സ്തൗമെൻകാലോസ് കുറിയേലായിസോൻ

പ്രുമിയോൻ

സകിയമായ നിത്യതയുടെ മഹാവിശുദ്ധ സ്ഥാനത്ത്
 സ്വപിതാവിനോടും വിശുദ്ധ റൂഹായോടും കൂടെ കാദിൾ
 പാടി സ്തുതിക്കപ്പെടുന്ന വിശുദ്ധനും, നീതിപൂർവ്വം കന്യ
 കയുടെ നിർമ്മലമായ ഗർഭപാത്രത്തെ തന്നിക്കുവേണ്ടി ശുദ്ധി
 കരിച്ച് അതിൽ ഇറങ്ങിവെച്ചിട്ട്, ഹിനാവസ്ഥയിൽ യിഹൂ
 ദിലെ ബേതലഹേമിൽവെച്ച് അവളിൽനിന്ന് ജാതനായവനും,
 പഴഞ്ഞുകൊണ്ട് ആവരണം ചെയ്യപ്പെട്ട് കരുന്നാപുരസ്സരം,
 ഒരു രതിദ്രവണപ്പോലെ ആ ചെറിയ ഗൃഹയിൽ മൃഗങ്ങളുടെ

പുൽത്തൊട്ടിയിൽ കിടന്ന സമ്പന്നനും ഒരു ശിശുവിനെ പ്പോലെ മനുഷ്യപുത്രിയുടെ മാർവിൽനിന്ന് പാൽകുടിച്ചാ ന്നതിച്ചവനായി തിരുവിഷ്കത്തിന്റെ ആംഗുത്താൽ ലോക ണ്ങളെ സംരക്ഷിക്കുന്നവനും, തന്നെ വന്ദിക്കുവാനായി മ്ഗുശെ ന്നാരെ അവരുടെ ദേശത്തുനിന്ന് നക്ഷത്രം മുഖാന്തരം ആകർഷിക്കുകയും അവർ സമ്മാനങ്ങളും കാഴ്ചകളും കൊണ്ട് തന്റെ ജന്മദിനത്തെ ബഹുമാനിക്കുകയും ചെയ്ത അദ്യശ്യനും ശ്രേഷ്ഠനും ആയവനു സ്തുതി. തനിക്കു ഈ സന്ധ്യപ്രാർത്ഥനാസമയത്തും.....

പാപപരിഹാരം നൽകുന്നവനും വെടിപ്പാക്കുന്നവനും... ഇതാദി

സദാ

സാരാംശങ്ങളുടെ എണ്ണത്താൽ വേർതിരിക്കപ്പെടുവാൻ പാടില്ലാത്ത മൂന്നു വിശുദ്ധ ക്നമാകളായി, എണ്ണത്തിന ധീനമല്ലാത്ത ഏക സാരാംശമായി തന്റെ പിതാവിനോടും പരിശുദ്ധ റുഹായോടും ഒരുമിച്ച് സ്ഥിതിചെയ്തുകൊണ്ട് കന്യകയുടെ വിശുദ്ധമായ മടിയിൽനിന്നുദയം ചെയ്തവനും, സ്വയംഭൂവും, പിതാവിന്റെ ഏകജാതനും ആയ ശിശുവേ! നിനക്കു സ്തുതി. ഇന്നുദയം ചെയ്ത ശ്രേഷ്ഠ ശിശുവായ നിന്നെ പുണ്യവന്മാർ തങ്ങളുടെ ദൃഷ്ടാന്തങ്ങൾ മുഖാന്തരം മുൻകൂട്ടി സൂചിപ്പിച്ചു; നീതിമാന്മാർ ഉപമകളാൽ നിന്നെക്കു റിച്ചുൽഘോഷിച്ചു. സകല ദീർഘദർശിമാരും തങ്ങളുടെ വെളിപാടുകൾവഴി നിന്റെ അദ്യശ്യതയെക്കുറിച്ചു അറി യിച്ചു. അറിയിപ്പുകാരെല്ലാവരും തങ്ങളുടെ ശബ്ദങ്ങളാൽ നിന്റെ നിത്യതയെ വെളിപ്പെടുത്തി. വിശുദ്ധ കന്യക യിൽനിന്നുള്ള നിന്റെ മാനുഷീക ജനനത്തെ അവർ ആത്മീയ നയനങ്ങളാൽ മുൻകൂട്ടിക്കാണുകയും ചെയ്തു.

അദ്യശ്ശശിശുവായ നിന്നെ മുട്ടാടിനെ വഹിച്ചു വൃക്ഷം മുഖം നരം വംശത്തലവനായ അബ്രഹാം മുൻകൂട്ടി ദൃഷ്ടാന്തപ്പെടുത്തി. ഇന്നു ഞങ്ങൾക്കായി ഉദിച്ച വിസ്തൃതനീയശിശുവായ നിന്നെ “അവന്റെ ജന്മദിനം കാണുവാൻ വിജാതീയർ പ്രതീക്ഷിക്കും” എന്നു പറഞ്ഞുകൊണ്ട് പിതാക്കന്മാരുടെ തലവനായ യാക്കോബ് മുൻകൂട്ടി സൂചിപ്പിച്ചു. “എന്റെ രക്ഷകൻ ജീവനുള്ളവനാകുന്നു എന്നെന്നിരിക്കിയാം. അവസാനം ഭൂമിയിൽ അവൻ പ്രത്യക്ഷനാകും” എന്നു പറഞ്ഞുകൊണ്ട് നീതിമാനും പുണ്യവാനുമായ ഈ യോബ് ഈ അത്യുത ശിശുവിനെക്കുറിച്ച് മുൻകൂട്ടി അറിയിച്ചു. വിശുദ്ധ കന്യകയുടെ ഗർഭത്തിൽ വസിച്ചിട്ടും അതിനു ന്യൂനത സംഭവിക്കാതിരുന്ന ദിവ്യാഗ്നിയാകുന്ന ഈ മഹനീയ ശിശുവിനെ മുൾപ്പടർപ്പിൽ വസിച്ച് ജലിച്ചിട്ടും അതു ദഹിച്ചുപോകാതിരുന്ന ആ അഗ്നിയിൽ മോശ ദർശിച്ചു. വിശുദ്ധ കന്യകയിൽ നിന്നു ദയം ചെയ്തവനും അലംഘ്യമായ അധികാരമുള്ളവനും അനശ്വരമായ രാജ്യമുള്ളവനുമായ ഈ പരിശുദ്ധ ശിശുവിനെക്കുറിച്ച് ആമുസിന്റെ പുത്രൻ മുൻകൂട്ടി വെളിപ്പെടുത്തി. ഹസ്കിയേൽ ദീർഘദർശി ഈ അദ്യശ്ശശിശുവിനെ നാലുമുഖങ്ങളുള്ള രഥത്തിന്മേൽ മുൻകൂട്ടി ദർശിച്ചിട്ട് ജഡികമായി ഇവൻ ലോകത്തിനു പ്രത്യക്ഷനാകുമെന്ന് അവനെക്കുറിച്ച് പ്രസംഗിച്ചു. എശായാ ദീർഘദർശി ഈ വിശുദ്ധ ശിശുവിനെ ദർശിച്ചിട്ട്, “ഇതാ കന്യക ഗർഭം ധരിച്ച് ഒരു പുത്രനെ പ്രസവിക്കും, അവൻ ദൈവവും മനുഷ്യനുമായാൽ അത്യുതമെന്ന് വിളിക്കപ്പെടുകയും ചെയ്യും” എന്ന് അഭിപ്രായപ്പെട്ടു. വിശുദ്ധ കന്യകയാകുന്ന രോമക്കെട്ടിന്മേൽ മഴപോലെ അവൻ ഇറങ്ങുമെന്നും, മാത്രമല്ല, “നീ എന്റെ പുത്രനാകുന്നു ഇന്നു ഞാൻ നിന്നെ ജനിപ്പിച്ചിരിക്കുന്നു”

എന്നും പറഞ്ഞുകൊണ്ട് ദാവീദ് ഈ വിസ്മയനീയ ശിശുവിനെക്കുറിച്ച് പാടി. “കർത്താവ് ദാവീദിന് ഒരു കിരണത്തെ ഏഴുന്നേൽപ്പിക്കും” എന്നു പറഞ്ഞുകൊണ്ട് ഈ ഭാമനശിശുവിനെക്കുറിച്ച് ഏറമിയ വെളിപ്പെടുത്തി. ഈ കൃപാലുവായ ശിശുവിനെ ദാനിയേൽ ദർശിപ്പിച്ച് കൈകൾകൂടാതെ വെട്ടപ്പെട്ട ശില എന്നു വിളിച്ചു. “ദൈവകൃപ നിറഞ്ഞവരേ! ദിനക്കു സമാധാനം, ഞങ്ങളുടെ കർത്താവു നിന്നോടുകൂടെയുണ്ട്. സ്ത്രീകളിൽ നിന്നു അനുഗൃഹീതയാകുന്നു. സകല സൃഷ്ടികളുടെയും രക്ഷിതാവു നിന്നിൽനിന്നുദിക്കും” എന്നു പറഞ്ഞുകൊണ്ട് ഈ സത്യശിശുവിനെക്കുറിച്ച് മാലാഖമാരുടെ തലവനായ ഗബ്രിയേൽ ദാവീദുപുത്രിയായ കന്യകയോട് അറിയിച്ചു. പരാക്രമിയായ ഈ ശിശുവിനെ ബേത്ലഹേമിൽ വച്ച് ഈരേന്മാർ ആത്മീയ കീർത്തനങ്ങളാൽ സ്തുതിക്കുകയും, ദാവീദിന്റെ പട്ടണത്തിൽ മിശിഹാകർത്താവെന്ന രക്ഷകൻ ജാതനായിരിക്കുന്നതിനാൽ മഹോന്നതങ്ങളിൽ ദൈവത്തിനു സ്തുതി താഴെ അഗാധങ്ങളിൽ സമാധാനമെന്ന് നവീന ശബ്ദങ്ങളിൽ കാഹളധ്വനിയോടുകൂടി അവർ അട്ടഹസിക്കുകയും ചെയ്തു. ഈ അത്ഭുതശിശുവിനെ ഇടയന്മാർ കണ്ടിട്ട് സ്തുതിച്ച് സ്തോത്രം ചെയ്യുകയും കാഴ്ചകളർപ്പിച്ച് വന്ദിക്കുകയും ചെയ്തു. രക്ഷാകരമായ ഈ ശിശുവിനെക്കുറിച്ച് സകല ഭാഗങ്ങളിലും അതിർത്തികളിലും നക്ഷത്രം ഉൽഭവമാക്കിപ്പിട്ട് അവനെ വന്ദിക്കുവാനായി മിശിഹാജാതെ ആകർഷിക്കുകയും അവർ നിക്ഷേപപാത്രങ്ങൾ തുറന്ന് തങ്ങളുടെ ദേശങ്ങളിലെ ഉത്തമ പ്രവൃത്തർ അവന്നു കാഴ്ചയായി സമർപ്പിക്കുകയും ചെയ്തു. അവർ കൊണ്ടുവന്നു സമർപ്പിച്ച സ്വർണ്ണം, മൂര്, കുന്നുമുക്കം എന്നിവയാൽ അവന്റെ ദൈവത്വത്തെയും രാജത്വ

തെയും മനുഷ്യത്വത്തെയും സൂചിപ്പിച്ചുകൊണ്ട് ആ കാഴ്ചകൾ അംഗീകരിക്കുവാൻ അവനോടപേക്ഷിക്കുകയും ചെയ്തു. “എന്നെ വിട്ടയയ്ക്കേണമെ, ഇനി ഞാൻ പോയി വിശദീകരിക്കുകയുണ്ടെന്ന് നിന്റെ മഹാകരുണയെ എന്റെ കണ്ണുകൾ ദർശിച്ചുവല്ലോ” എന്നു പറഞ്ഞുകൊണ്ട് വൃദ്ധനായ ശൈഖുൻ ഈ താത്ക്കാലിക ജീവിതത്തിൽനിന്ന് തന്നെ പിരിച്ചുയർക്കുവാൻ ഈ ദൈവികശിശുവിനോട് അപേക്ഷിച്ചു. ന്യായപ്രമാണത്തിൽ സൂചിപ്പിക്കുകയും, ദീർഘദർശിമാർ അറിയിക്കുകയും ചെയ്തിരുന്നവയെല്ലാം ഇന്നു സംഭവിച്ചു. മുൾപ്പടർപ്പിൽ ജ്വലിച്ചിരുന്നവൻ ഇന്നു കന്യകയിൽനിന്നു ഓടിപ്പോയി. രോമക്കെട്ടിയേൽ മഞ്ഞുതുള്ളിപ്പോലെ തന്റെ ഹൃദയത്തെ സൂചിപ്പിച്ചവൻ ഇന്ന് ഉദയം ചെയ്തു. ദക്ഷിണ ദേശത്തുനിന്ന് വരുമെന്ന് പ്രതീക്ഷിക്കപ്പെട്ടിരുന്നവൻ ഇന്ന് പ്രത്യക്ഷനായി. പലതുവശത്തിലിരുന്ന പുത്രൻ എന്ന് ദാവീദിനാൽ വിളിക്കപ്പെട്ടവൻ ഇന്ന് ജനിച്ചു. ഇന്നു ആശ്വാസവൃഷ്ടി ചൊരിയുകയും ഗൃഹയിൽ പൂജിക്കപ്പെടുകയും ചെയ്തു. ഇന്നു വടി പ്രത്യക്ഷപ്പെടുകയും ഈശായിയുടെ കുറ്റിയിൽനിന്ന് മുളയുണ്ടാവുകയും ചെയ്തു. ഇന്നു നമുക്കായി ഒരു ശിശു ജാതനായിരിക്കുന്നു. നമുക്ക് ഒരു പുത്രൻ നൽകപ്പെട്ടിരിക്കുന്നു. ലോകൈക വിരനെ ഇന്നു കന്യക പ്രസവിക്കുകയും അവന്റെ നാമം അത്ഭുതമെന്ന് വിളിക്കപ്പെടുകയും ചെയ്തു. ഇന്നു ദൈവം ഭൂമിയിൽ ഉദയം ചെയ്ത് ലോകത്തെ അതിന്റെ അതിർത്തിയോളം പ്രകാശിപ്പിച്ചു. ഇന്ന് തീഹൂദിലെ ബേതലഹേമിൽനിന്ന് ജീവന്റെ അപ്പം ആവിർഭവിച്ചു. ഇന്ന് വാതിലും അതിൽക്കൂടി പ്രവേശിക്കുന്ന കർത്താവും പ്രത്യക്ഷപ്പെട്ടു. ഇന്ന് ദുഷ്ടാന്തങ്ങൾ നിറവേറി.

സ്വർഗ്ഗീയബോധങ്ങൾക്കു സ്പർശിച്ചു കൂടാത്തവനെ കൈകൾ സ്പർശിച്ചു; യാതൊരു മാലാഖയുടെയും ഇന്ദ്രിയങ്ങൾ കണ്ടിട്ടില്ലാത്തവനെ ഇന്നു കൈവിരലുകൾ ഗ്രഹിച്ചു; ക്രൂബേന്ദാരാൽ വഹിക്കപ്പെടുന്നവൻ ഇന്നു കാൽമുട്ടുകളിൽ വഹിക്കപ്പെടുകയും ചെയ്തു. ആകയാൽ ഉദരത്തിൽനിന്ന് യോഹന്നാൻ എന്നപോലെ ഞങ്ങൾ നിന്നെ വന്ദിക്കുന്നു; പെട്ടകത്തിന്റെ മുമ്പിൽ ദാവീദ് എന്ന പോലെ ഞങ്ങൾ ആഘോഷിക്കുകയും ചെയ്യുന്നു. ജഡപ്രകാരമുള്ള നിന്റെ മഹനീയജന്മദിനമാഘോഷിക്കുവാൻ അർഹരായി ഭവിച്ചിരിക്കുന്ന ബലഹീനരും പാപികളുമായ ഞങ്ങൾ അപേക്ഷിക്കുകയും പ്രാർത്ഥിക്കുകയും ചെയ്യുന്നു; നീതിയാന്മാരോടുകൂടെ നിന്നെ സ്തുതിപ്പാനും പുണ്യവാനാരോടുകൂടെ നിന്നെ പുകഴ്ത്തുവാനും ദീർഘദർശിമാരോടുകൂടെ സ്തോത്രം ചെയ്യാനും ശ്ലീഹന്മാരോടുകൂടെ നിന്നിൽ ആനന്ദിക്കുവാനും ആത്മീയരായ സ്വർഗ്ഗീയഗണങ്ങളോടുകൂടെ നിനക്കു കാഹളമുതുവാാനും ഞങ്ങളെ യോഗ്യരാക്കണമെ. നിന്റെ രണ്ടാമത്തെ പ്രത്യക്ഷതയുടെ ദിവസത്തിൽ സകല പാപങ്ങളുടെയും പരിഹാരത്തിനും, സകല നിയമലംഘനങ്ങളുടെയും മോചനത്തിനും, സകല മാലിന്യങ്ങളുടെയും നിർമ്മലീകരണത്തിനും, സകല കറകളുടെയും ശുദ്ധീകരണത്തിനും, ഞങ്ങൾ അർഹരായി ഭവിക്കണമെ. നിന്റെ കൃപയ്ക്കുതക്കതാവണ്ണം ഞങ്ങളോടു പ്രവർത്തിക്കണമെ. ഞങ്ങളുടെ കടങ്ങൾക്കനുസരണമായി ഞങ്ങൾക്കു പ്രതിഫലം നൽകരുതെ. നിന്റെ ശരണത്തിൽ നിദ്രയടങ്ങുവരും നിന്റെ വെളിപാടിനെ പ്രതീക്ഷിച്ചിരിക്കുന്ന വരുമായ വിശ്വാസികളായ സകല പരേതർക്കും കരുണയോടെ

ആശ്വാസവും, ശ്രേഷ്ഠവും സ്വർഗ്ഗീയവുമായ ബലിപിറത്തിന്മേൽ നല്ല ഓർമ്മയും നൽകണമെ. ഞങ്ങളും അവരും നിനക്കും നിന്റെ പിതാവിനും നിന്റെ വിശുദ്ധ റൂഹായ്ക്കും ഇപ്പോഴും എപ്പോഴും എന്നേക്കും സ്തുതിയും സ്തോത്രവും കരേറ്റുകയും ചെയ്യുമാറാകണമെ. ഹോശോ.....

(ജീഹ്വാ നാന്താരേഹ്)

ശിശുവാ-യ് സ്വയമേവളിവായിനരവേഷത്തിൽ ജീ-വി-ച്ചോരാശ്വ-ര്യത്തിൻശിശുധന്യൻ ആംഗ്യ-ത്താലുലകം
വാ-ഴ്വോ-ൻ

ആദാമിനെ സംരക്ഷിപ്പാൻ
വന്നൊരുനാളിൽ-ശിശുപോൽ ചാ-ഞ്ചാ-ടി
വചനം നരസുപദേശിച്ചാൻ ശിശുപോൽ-മുകുതപു-കുന്നു
സ്തു-ത്യം-തദിനയം-ക്രൂബകൾ തൻ
ഉന്നതിയെ നീ-കൈവിട്ടു-മറിയാം
നിന്നെ പാഴ്ത്തുണിയിൽ ചുറ്റാൻ
തക്കവിധത്തിൽ നീ നിൻ ശ്രേഷ്ഠതയെ-താ-ഴ്ത്തി,
ബാരെക്മോർ. ഗുബഹോ.....

യൗസേ-പ്പങ്ങേ ലാളിപ്പു തായാം-മറിയാം മോ-ദി-പ്പു
സ്വർഗ്ഗീ-യം സൈന്യം താണു ഭുവാ-സികളെ പ്രാ-പി-ച്ചു
ഈനേരും ദർശിക്കാഞ്ഞൊരു
നിൻ മാനത്തെ-പാരിൽ ദ-ർശി-ച്ചാർ
ശിശുവാ-യോൻ നീ പൂൽക്കൂട്ടിൽ മരുവീടുന്നതുക-ണ്ടൊരേ
നിൻ-ബ-ഹുമാന്യതയെ-സ്തുതിപാടി
പ്പാദംകുപ്പി-കാഹള-നാദത്താൽ
നിൻമാഹാത്മ്യം ദർശിപ്പാ-
നർഹതനേടിയ മർത്യ-ർക്കേകീ-സൗ-ഭാ-ഗ്യം.

മെനൊവാ.....

പുനരു-ത്ഥാനമതില്ലായ്കിൽസഹദേ-ർ വധമെന്തി-ന്നേ-റ്റു
പാലോ-കം നാസ്തിയതെങ്കിൽ നല്ലോ-രെന്നിനു പോരാ-ടി
പുനരുത്ഥാനം കളവെങ്കിൽ

മിശിഹാ മൂതരി-ന്നെഴുന്നേറ്റി-ട്ടി-ല്ല

മൂതരേ!-നന്മനെന്നോക്കിൻ ദൈവ-ത്തിൻ ജീവാ-രാ-വം

ജീ-വൻ-പോയ്പോയോർ-കേൾക്കുമ്പോൾ

കണ്ഡുകൾ പൊളിയും-സ്വാഗതമവനേ-കാൻ

അവരെത്തിടുമെന്നാദൃതിൽ

പൊല്ലിയവാക്കിൻ ശരണം-പരമാർത്ഥം-ന്യ-നം

മോറിയോ.....

എത്രോ

പിതാവാം ദൈവത്തിന്റെ മഹനീയ മനസ്സിലെ ഉത്കൃഷ്ടജ്ഞാനമാകുന്ന സുഗന്ധവാഹിയായ വിശുദ്ധ പൂഷ്പമേ നിനക്കു സ്തുതി. പാപത്താൽ അഴുകിയിരുന്ന ഞങ്ങളെ വിശുദ്ധമായ നിന്റെ പ്രലാണത്തിന്റെ പരിമളവാസനയാൽ ആനന്ദിപ്പിക്കുന്നതിനുവേണ്ടി അനുഗൃഹീതയായ മറിയമെന്ന വരണ്ട ഭൂമിയിൽനിന്ന് നീ സൃഷ്ടിയിൽ മുളച്ചുവന്നു. കർത്താവേ! ദയവുമുള്ള നിന്റെ കർതൃത്വത്തിനു ഞങ്ങളുടെ ദുർബ്ബല ഹസ്തങ്ങളാൽ ഞങ്ങൾ സമർപ്പിച്ചിരിക്കുന്ന ഈ ധൂപത്തെ കൈക്കൊള്ളണമേ. ഞങ്ങളുടെ കർത്താവും നിത്യ ദൈവവുമേ! മഹനീയമായ നിന്റെ ശ്രേഷ്ഠതയുടെ സൗര ഭൂകരവും അദൃശ്യവുമായ ഭംഗിയെ സൂക്ഷ്മമായി നിരീക്ഷിക്കുവാൻ പര്യാപ്തമായ ആത്മീയവും പ്രകാശിതവുമായ ദിവ്യജ്ഞാനം ഞങ്ങൾക്കു സമ്പാദ്യമായി നൽകണമേ.

മോറാൻ.....

(തൃക്കുഞ്ചൽ ഈരത്തോ)

ആ-രാ-ളാവു-വർണ്ണിപ്പാൻ ബേ-തലഹേമിൽ
ഇന്നുളവായ മഹാശ്ചര്യം; കണ്ടുബുധന്മാ-ർവിസ്മിതരായ്
രൂപൈതലിതാ-പുൽ കൂട്ടിൽ, കീറത്തുണിയിൽ മേ-വു-ന്നു
കാഴ്ചയിലവനെളിയോന്നെന്നാൽഭ്രമമാഗേയ-ർക്കേറ്റുന്നോ-ൻ
മാനവജന്മം-പുണേനാനം ദൈവതനുജനിവൻ സ-ത്യം

ബാറെക്മോർ. ശുബഹോ.....

ഘോഷിതമാ-യീ-സുതജനനം ബേ-തലഹേമിൽ
ആകർഷിച്ചാ സുവിശേഷം സരണിബുധന്മാ-ർക്കെളുതാ-ക്കി
കൈത്താരിൽ കാ-ണിക്കെളും ഹൃത്തിൽ വിശ്വാ-സവുമേ-ന്തി
ഗൃഹയിൽപൂകി സൂഷ്മിയിൽ യരണിതലത്തിൻ-സിമവരേ-
പ്രഭവീശീടും-മശിഹായാം ദൂതിതവിമോചകനേ-കു-പ്പി.

മെനൊലം.....

വർഷിക്ക-ട്ടേ-താതനയച്ചി-ട്ടാ ബാബേൽ
തീച്ചുളയിൽ ബാലന്മാരിൽ വീഴ്ത്തിയ ജീവ-പ്പനിനി-രാ
മൃതിലോകത്താകുലമേറും ഭവനങ്ങളിൽ മരുവു-ന്നോരിൽ
നിന്നയെത്തിൽ നിദ്രിതരാം ദാസന്മാർതൻ-പിഴപോക്കീ-
ട്ടവകാശം നൽകീ-ടേണം ശാശ്വതസുസ്ഥിരരാ-ജ്യ-ത്തിൽ.

പെത്ഗോമൊ

ഹാലേലൂയ്യാ-ഉഹാലേ-നാഥൻ ചൊന്നെന്നോടെൻതന
യൻ നീ-ഇന്നാൾ നിന്നെയുല്പാദിപ്പിച്ചുവൻ-ഹാലേ.....

ഏവൻഗേലിയോൻ

(യോഹന്നാൻ 1 : 1 - 17)

കൂക്കിലിയോൻ (ഒന്നാം രാഗം)

മക്കളിലപ്പൻ കൃപചെയ്വതുപോലെ.....ഇത്യാദി

മൊറിയോ.....

മാർ യാക്കോബിന്റെ ബോവുസൊ

പാടിൻ പാടിൻ പാടിൻ പാടിൻ ഹാലേലൂയ്യാ
ആട്ടിയന്മാർ ബേതലഹേമിൽ പാടിയപോലെ
വന്നിക്ഷിപ്തിൻ, വാനിൽതേരിൽ വാഴുന്നൊനെ
പേറിക്കുന്നു കന്യകചിത്രം, ഹസ്തതലത്തിൽ
ശ്രബിയേലും വൃന്ദവുമൊപ്പം വന്ദിപ്പൊനെ
യൗസേപ്പാദൃന്മാർ പാണികളിൽ കൊണ്ടാടുന്നു,
സ്തോത്രം വാനിൽ മാഹാത്മ്യം തിങ്ങിക്കുന്നോനേ!
മുവിൽ ജന്മശ്ലോജ്ജായാൽ മോദം ചേർത്തോനേ!
ജന്മത്താൽ ദിക്കൊങ്ങും തോഷം വർഷിച്ചൊനെ!
പ്രേഷകതാതാ! പാവനവുഹാ! നിത്യം സ്തോത്രം
പാടിൻ പാടിൻ പാടിൻ പാടിൻ ഹാലേലൂയ്യാ
ആട്ടിയന്മാർ ബേതലഹേമിൽ പാടിയപോലെ.

കൗമാ

ശുദ്ധൻ നീ ആലോഹോ
ശുദ്ധൻ നീ ബലവാനേ
ക്രൂശേറ്റോനെ മൃതിഹീനാ പരിശുദ്ധൻ നീ
കൃപ ചെയ്തീടണമെ. (മൂന്നു പ്രാവശ്യം)

നാഥാ കൃപ ചെയ്തീടണമെ
നാഥാ കനിവാൻ കൃപ ചെയ്ക
നാഥാ കർമ്മവുമർത്ഥനകളുമേറ്റിവയാൻ
കൃപ ചെയ്തീടണമെ.

സ്തോത്രം തേ ദേവേശാ
സ്തോത്രം തേ സ്രഷ്ടാവേ
സ്തോത്രം പാപികളടിയാരിൽ

കൃപ ചെയ്തീടും മശിഹാ രാജാവേ, ബാറെക്മോർ
സ്വർഗ്ഗസ്ഥനായ ഞങ്ങളുടെ പിതാവേ.....
കൃപ നിറഞ്ഞ മറിയമെ.....

സുത്താരാ പ്രാർത്ഥന

കൗമാരം

(ജെൻറൗണൽമാർ)

ഞാനഞ്ചുനേൻ പാപത്താൽ
ശുദ്ധർക്കേകും-മോദപ്പുകാവിൽ
വേലിക്കൊത്തെന്ന നാഥാ!
എൻ പാപം രോധിക്കല്ലേ;
രക്ഷിച്ചെന്ന നരകത്തി-
ന്നേകുക വാസം-തിരുഹിതമാം സ്ഥാനേ.
ബാറെക്മോർ. ശുബഹോ..... മെനബാലം.....

സ്തുതിയനുതാപക്കാർ മുമ്പിൽ
വാതിൽ തുറക്കും രാജാവായിശോ!
പാതകിയാം ഞാനർത്ഥിപ്പു-
നൽവരദാനത്താൽ മോദം
നൽകുക ഭാവുക ദാതാവേ!
തീരണമെ ഞാൻ-നിന്നുടെ കിന്നരമായ്
മൊറിയൊ.....

മാർ ബാലായിയുടെ ബോവുസൊ
പാപം ചെയ്തോരോ-ടാർദ്രതയുള്ളോനേ!
അൻപുണ്ടാകണമേ-നിൻ വിധിദിവസത്തിൽ
ആർത്തവാർ വാതിൽ-മുട്ടുന്നു കൃപാലോ
കനിവോട-ർത്ഥനകൾ-ക്കുത്തരമരുളണമേ
വാനവനാം താതാ!യാചിക്കുന്നടിയാ-
രീശുശ്രൂഷയെയേ-റ്റാർദ്രത തോന്നേണം.
വാനവർ തന്നീശാ!-മാനവർ തൻഗതിയേ
ഈ ശുശ്രൂഷയെയേ-റ്റാർദ്രത തോന്നേണം.

രാത്രി പ്രാർത്ഥന

കന്യാ

പ്രാരംഭപ്രാർത്ഥന

ഉറക്കമില്ലാത്ത ഉണർവുള്ളവനായ എന്റെ കർത്താവേ! നിന്റെ ഉണർച്ചയെ സ്തോത്രം ചെയ്യുവാനായിട്ട് പാപമുഴുകലിൽ നിന്ന് ഞങ്ങളുടെ ഉറക്കത്തെ ഉണർത്തണമെ. മരണമില്ലാത്ത ജീവനുള്ളവനേ! നിന്റെ കരുണയെ ഞങ്ങൾ വന്ദിപ്പാനായിട്ട്, മരണത്തിന്റെയും, നാശത്തിന്റെയും ഉറക്കത്തിൽ നിന്ന് ഞങ്ങളുടെ മരണത്തെ ജീവിപ്പിക്കണമെ. പിതാവും പുത്രനും പരിശുദ്ധ സുഹൃത്തുമാ! സ്വർഗ്ഗത്തിലും ഭൂമിയിലും സ്തുതിക്കപ്പെട്ടവനും വാഴ്ത്തപ്പെട്ടവനും നീ ആകയാൽ നിന്നെ സ്തുതിക്കുന്നവരായ സ്വർഗ്ഗീയ മാലാഖമാരുടെ മഹത്വമുള്ള വൃന്ദങ്ങളോടൊരുമിച്ച്, വിശുദ്ധിയോടുകൂടി ഇപ്പോഴും എപ്പോഴും എന്നേക്കും നിന്നെ സ്തുതിച്ച് വാഴ്ത്തുവാൻ ഞങ്ങളെ യോഗ്യരാക്കണമെ, ആമ്മീൻ.

134, 119, 117-ാം സങ്കീർത്തനങ്ങൾ

ബാറക്മോർ: രാത്രികാലങ്ങളിൽ കർത്താവിന്റെ ഭവനത്തിൽ നിൽക്കുന്നവരായി/ കർത്താവിന്റെ സകല ദാസന്മാരുമായുള്ളോരേ! നിങ്ങൾ കർത്താവിനെ വാഴ്ത്തുവിൻ.

ശുദ്ധസ്ഥലത്തേക്ക് നിങ്ങളുടെ കൈകൾ ഉയർത്തി കർത്താവിനെ വാഴ്ത്തുവിൻ.

ആകാശവും ഭൂമിയും സൃഷ്ടിച്ച കർത്താവ്/ സെഫിയോനിൽ നിന്ന് നിന്നെ അനുഗ്രഹിക്കും.

കർത്താവേ! എന്റെ സ്തുതി നിന്റെ മുമ്പാകെ പ്രവേശിക്കുകയും/ നിന്റെ വചനത്താൽ എന്നെ ജീവിപ്പിക്കുകയും ചെയ്യണമേ. എന്റെ അപേക്ഷ നിന്റെ മുമ്പാകെ പ്രവേശിക്കുകയും/ നിന്റെ വചനത്താൽ എന്നെ രക്ഷിക്കുകയും ചെയ്യണമേ.

എന്റെ നാവു നിന്റെ വചനം ഉച്ചരിക്കും/ എന്തെന്നാൽ നിന്റെ കൽപ്പനകളെല്ലാം നീതിയോടുകൂടിയവയാകുന്നു.

നിന്റെ കൽപ്പനകൾ എന്നെ നീ പഠിപ്പിക്കുമ്പോൾ/ എന്റെ അധരങ്ങൾ നിന്റെ സ്തുതികൾ ഉച്ചരിക്കും./ നിന്റെ കൽപ്പനകളിൽ ഞാൻ ഇഷ്ടപ്പെടുന്നതിനാൽ/ നിന്റെ കൈ എന്നെ സഹായിക്കണമെ.

എന്റെ ആത്മാവു നിന്റെ രക്ഷയ്ക്കായിട്ട് കാത്തിരുന്നു./ നിന്റെ വേദപ്രമാണം ഞാൻ ധ്യാനിച്ചു./ എന്റെ ആത്മാവു ജീവിച്ചു നിന്നെ സ്തുതിക്കുകയും/ നിന്റെ ന്യായവിധി എന്നെ സഹായിക്കുകയും ചെയ്യണമെ.

കാണാതെപോയ ആടുപോലെ ഞാൻ തെറ്റിപ്പോയി./ നിന്റെ ഭൃത്യനെ അന്വേഷിക്കണമെ. എന്തെന്നാൽ നിന്റെ കൽപ്പനകളൊന്നും ഞാൻ മറന്നില്ല.

സകല ജാതികളുമേ! കർത്താവിനെ സ്തുതിപ്പിൻ, സകല ജനങ്ങളുമേ! അവനെ നിങ്ങൾ സ്തുതിപ്പിൻ./ എന്തെന്നാൽ അവന്റെ കൃപ നമ്മുടെമേൽ ബലപ്പെട്ടിരിക്കുന്നു./ അവൻ സത്യമായിട്ട് എന്തേക്കും കർത്താവാകുന്നു. ദൈവമേ! സ്തുതി നിനക്കു യോഗ്യമാകുന്നു. ബാറെക്മോർ.

(അക്രമം ന്ബർക്കോൾ)

മാന-വ വത്സലനേ ക്രൂരബ്രഹ്മസാക്ഷി മാലാഖാ
സംഹിതം ഞങ്ങൾ, വാ-ഴ്ത്തും കാര്യം,
പാടും പ്രണമിക്കും നാ-മാ! സ്തുതിതേ-
നിഖിലജഗന്നിർമ്മാ-താ-വേ!

പേർഷ്യൻ-വിദ്യാധന്മാർ-ആദ്യജനപ്രഹാരങ്ങളുമായ്
വ-ന്നുൾപ്പിച്ചി, സംഭ്രമസംഹിതം
പ്രണമിച്ചുരചെയ്തു നാ-മാ സ്തുതിതേ.....

മനുജ-പ്രിയനേ! നിൻദൈവത്വത്തിനു കാഴ്ചകളെ
യ-വർത്തിച്ചു, മാനിക്കുന്നു
സഭയിരുജനനദിനം നാ-മാ! സ്തുതിതേ.....

പ്രഭയിൻ-സുപ്രഭയേ-ശാശ്വതതാതാ തൻതനയാ!
അൻ-പാലേറ്റു നീ-നരജനനം
സ്തുതിയരുളുന്നങ്ങൾ; നാമാ സ്തുതിതേ.....

പേർഷ്യൻ-വിദ്യാധന്മാർ-കാഴ്ചകളുണ്ടായ്ക്കർപ്പിച്ചു
ബേ-തലഹേമിൽ ഹോഷി-ചേവം
മാനവവത്സലനേ! നാമാ സ്തുതിതേ.....

ബാറക്ലോർ- ഗുണഹോ- മനോലാ

മേലു-റിശിലേമിൽ-ഭുവാസികളുടെ സഭയിതിലും
നിൻ-നാമത്തിൽ നിശ്ചിതരടിയാർ-
ക്കരുളണമേ സ്മരണ. നാമാസ്തുതിതേ.....

കുറിയേ.....കുറിയേ.....കുറിയേ.....

ഒന്നാം കൂട്ടം

എക്സെം

(എസ്കാത്തൽവ)

നാ-മാ! ഈ നിർജയത്തിൽ-നാളി-ൽ
വായ്കളിൽ നിന്നെല്ലാം-സ്തോ-ത്രം-തേ

കുറിയേ.....കുറിയേ.....കുറിയേ.....
ഞങ്ങളുടെ കർത്താവേ.....

(കുക്കോയ)

മുറ്റുന്നീറ്റിൽ നോ-വെന്നിൽ യൗസേപ്പൊടു ചൊ-ന്നാൾ
നീതിജ്ഞാ! ബേത-ലഹേമിൽ ഗുഹയിൽ പോ-യി-ടാം

ഇല്ലൊരു പായും-കട്ടിലുമിയ്യ-ളേളാൾ

ക്കിയുലകത്തിൽ-ഞാനശ്രയഹീ-ന

ലോകപുരാതനനേ-ഗുഹയിൽ പ്രസവിച്ചയ്യ-യ്യോ

ജഗതീരക്ഷകനേ-ഞാൻ പൂൽക്കുട്ടിൽ പാലി-ക്കും

ഹാലേലൂയ്യാ-ഉഹാലേ-ലൂ-യ്യാ

ബാറെക്തോർ, ഗുബറോ.....

ദാഹികരായ് ദൃഷ്ടാന്ത-ത്തിൽ നിബിയന്മാർ മു-ലം

പൂർവ്വീകതാരൊടായ് താ-തൻ പൂർവ്വം ദോഷി-ച്ചു

നമ്മോടിന്നീ-യന്മികാല-ത്തിൽ

വത്സലതനയൻ-വഴിയായ് ദോഷി-ച്ചു

അവകാശിയവൻ താൻമു-ലം നിർമ്മിതമായ് ലോ-കം

ബേതലഹേം ഗുഹയിൽ ജാ-തം ചെയ്തോനവന-ല്ലോ

ഹാലേലൂയ്യാ-ഉഹാലേലൂ-യ്യാ

(തീഹർ ശുബിയേൽ)

ഹാ! ബലഹീനൻ-ഞാൻ
നാഥാ! നിന്നെ-വർണ്ണിപ്പാ-ൻ വഴിപോലെ
നിൻചരിതം വചനാ-തിതം.
ആ-ദാ-മി-ന്റെ സ്രഷ്ടാവേ! പുണ്ടേൻ
നിൻജന്മത്തിൽ-ഞാനാശ്ച-ര്യം
വാനവദ്യത-ന്മാർ ജഗതീ-ദാഹകമാം
നിൻജാലാനിവഹം-ത-ന്നിൽ
ക-മ്പം-പുകുന്മോൾ
ഔതികമുദരം-തേ മതിയാ-യി
എരിയായ്വാൻനിൻ കതിരുകളിൽ, കൃപയാൽ നീ
കൈത്താരതിലവളേ-ത്താ-ങ്ങി.

ബാന്റെമോർ. ശുബഹോ..... മെനൊലം.....

എൻ-വദനം-ദി-നം
ദൈവത്തിൻ പ്രാ-ണാത്മകനാം-കുഞ്ഞാടിൻ
മാഹാത്മ്യത്തെക്കുറി-ർത്തി-പ്പാൻ
പാ-രും-വാ-നും നിറയും നിന്നേയാ
മറിയാമക-ത്തിൽ കൊണ്ടാ-ടി
ഹാ-മാനവനേ-യെന്നവിധം-പ്രസവിച്ചു
ശിശുപോൽ നീ പാലുൾ-ക്കൊ-ണ്ടു
ജ-ഗതീ-രക്ഷകനേ!
താവക മദ്ധ്യസ്ഥ-തയാൽ ശാ-ന്തി
നേടിയ സ്വർഗ്ഗീ-യന്മാരും-ഔമികരും
സ്തുതിഗീതം തവ-പാ-ടും-ന്നു

(എസ്കാത്തൽ വൗ)

നാ-ഥാ! ഈ നിൻജന്മത്തിൻ-നാളി-ൽ
വായ്കളിൽ നിന്നെല്ലാം-സ്തോ-ത്രം-തേ

നിൻശ്രേഷ്ഠത തന്നുന്നതി കൈ-വിട്ടു
 ഹീനതയെ സ്വയമാർ-ന്നോ-നാകും
 സ-ർവ പ്രാണഭന്തേ വർണ്ണി-ച്ചിടാൻ
 മതിയാകും മൃതിയു-ളേളാ-നേ-വൻ
 ജ-ന്മശ്രീദായകനേ! നിൻജന്മത്തെയുൾഘോഷിച്ചി-ടാൻ
 ഏ-കുക ബലമെന്യനതാരിനു നിൻ ശ്രേഷ്ഠതയുൾഘോഷിക്കാ-തെ
 ആ-ർദ്രതയെ ഞാൻ ഘോഷിച്ചി-ടേണമെ
 ദൃശ്യനദൃശ്യൻ നീ-ധന്യൻ-താൻ

ആശ്ചര്യം ഗാത്രം തന്നിൽ-പു-ത്രൻ
 പൂർണ്ണതയോടെഴുന്ന-ളി പാ-ർത്താൻ
 സ-ന്ധൂർണ്ണതയൊടു ഗാത്രത്തിൽ-വാ-ണാൻ
 മതിയായ് മരുവീടാ-നാ-ഗാത്രം
 അന്യ-സ്പീതിയൊടവിടവിവാസം ചെയ്താൻ സീമാതീതൻ
 പൂ-ർണ്ണനരത്നമൊടമരുമ്പോൾ പൂർണ്ണാധീശത്വം പുണ്ടോനേ
 വ-ർണ്ണിച്ചിടാൻ മതിയായോ-നേ-വൻ
 സീമാതീതനവൻ-ധ-ന്യൻ-താൻ

സാക്ഷാൽ സ്വർഗ്ഗീയതയിൽ വാ-ഴു-മ്പോൾ
 ഭൗതികനായോനേ! സ്തോ-ത്രം-തേ
 സ്വ-ർഗ്ഗീയാദൃ തനുജൻ സ്തോ-ഹ-ത്താൽ
 ആദ്യജനായോൻ മരിയാ-മി-ന്നും
 ദൈ-വത്തിൻ ശിശുവാകുന്നോൻ പേരിനു യൗസേപ്പിൻ
 ശിശുവായി
 സ്വ-ഷ്ടത്താൽ സാക്ഷാൽ ദൈവം മാനവജനനത്തെ
 കൈക്കൊ-ണ്ടു

നിന്തിരുവിഷ്ടം മഹനീയം-ശ്രേഷ്ഠം
 താവകമാം ജന്മം-ധ-ന്യം-താൻ.

താ-തേശാമെജ പരിശുദ്ധാ-തമാവേ!
 ആരംഭം മുതലേ-സ്തോ-ത്രം-തേ
 നി-ന്നിലുദിച്ചേൻ നൽക ബലം-നാ-മാ
 പരിണാമത്തോളം ചെ-ന്നെ-ത്താൻ
 നാ-നാവിധ ഭാഗികളേയും നിഹനിക്കും കൃഴിമാടം ത-ന്നിൽ
 എ-ന്നുടെ ബലഹീനതയോലും വാക്കുകളുവസാനിച്ചിടുമ്പോൾ
 തീ-നരകത്തിൽ രക്ഷിതനായി-ടാൻ
 കൃപചെയ്തിടണമേ ക-ർത്താ-വേ!

(മാനു ബർ മാനു)

ദാവീദിൻ-മകൾ കന്നി
 ജനതാമദ്ധ്യേ നി-ന്നീ-ടുന്നു
 കൈകളിൽ-മേ-വുന്നുണ്ണി
 താർക്കികരവനെ ചു-ഴു-ന്ന-ല്ലൊ
 പാർക്കുന്നേ-കൻ; നേർക്കുന്ന-ന്റൻ
 സാക്ഷിച്ചുനിവൻ-താൻ-ദൈ-വം.
 ദാവീദിൻ-മകൾ കന്നി
 നമ്മെ വീളിച്ചാൾ സ്നേ-ഹ-ത്താൽ-തൻ
 പത്തിയിലേ-ക്കീനാളിൽ
 വരുവിൻ നമ്മൾക്കാ-മോദി-ക്കാം
 അവളോ-ടൊന്നിച്ചുൽഘോഷി-ക്കാം
 തത്ഫലമീശൻ താ-നെ-നേവം.

കന്യകയായ്-നല്ലാരിൽ
 പൈതലിനെ പ്രസവി-ച്ചോ-ളേ-വൾ
 സംഗമരാ-ഹിത്യത്തിൽ
 സ്തനവുമുണ്ണിയുമെ-ന്നാർ-ക-ണ്ടു
 അരുതുവാ-ർത്ത! വിസ്തയവാ-ർത്ത
 വാദിഗണം വായ് മു-ടി-ട-ട്ടെ.

താതയുതം-നി ദൈവം
 അതിനാൽ ജാതികൾക്കു ന-ന്ദ-ന-യാം
 തിരുസഭ-നിന്നുദയത്തെ
 സങ്കീർത്തിച്ചുചിമാ-നം-കൊൾവു
 പ്രേമം-നൽകു; ക്ഷേമം-നൽകു
 തൽദാതാവാം താ-തൻ-ധ-ന്യൻ.

മഹിതാത്മാ-വേശായാ
 വിക്രമിയെന്നാ നി-മഗ്നി-ഹാ-യെ
 വിസ്തയ ജ-ന്മത്താല-
 അത്ഭുതമെന്നും ഹാ-കൊ-ണ്ടാ-ടി
 അവനോ-വീരൻ; വിസ്തയ-നീ-യൻ
 ഏശായായുൽദാ-ഷി-ച്ഛോ-ന്നം.

ദുതവരൻ-മഗ്നിഹായെ
 ഉടയോന്നൊഹാ-നം-ചെ-യ്തു
 ഇല്ലല്ലൊ-ദുതന്മാ-ർ
 കൂടയോനങ്ങനെ മനു-ജോ-ൽക്കു-തൻ
 അവനോ-ദൈവം; ദൈവോൽക്കു-തൻ
 അതിനാൽ ഗുബിയേ-ലിൻ-നാ-ഥൻ.

കാതതിലു-ടുൾപ്പുകി
 ബാലികതനിൽ വ-ചനം-വാ-ണു
 ഉദരത്തി-ന്നീപ്പാരിൽ
 കായികമായിജ്ജാ-തം-ചെ-യ്തു
 ശിശുനോ-വൃദ്ധൻ, പരമാശ്ചര്യം
 ഇക്കഥ സംഗ്രഹമാ-ർക്കേ-കീ-ടാ.

ആതിഥ്യം-തൻസുന്ദരം?
 മനോഹരം സംജാതം-ചെയ്തതാൽ
 സത്യമയം-ദൈവത്തി-
 ന്നായും ചെയ്തതാൽ ദൈവം-തന്നെ
 ദ്രോഹിതം-ദൈവം, മന്നിൽ-മർത്യൻ!
 സന്ദർശിപ്പാൻ ശാ-പാർഹൻ-താൻ

മാർ യാക്കോബിന്റെ ബോധവ്യക്തി

പാടിൻ പാടിൻ പാടിൻ പാടിൻ ഹാലേലൂയ്യാ
 ആട്ടിടയന്മാർ ബേതലഹേമിൽ പാടിയപോലെ
 പൈതലിനെനോണം ബാലിക പാലേകീടുന്നോൾ
 ദാനം ചെയ്താൻ ബീജങ്ങൾക്കായ് നിരും മഞ്ഞും
 വിശ്വാസത്തിനാത്മാവാൻ നീ ബോധിക്കേണം
 മേലും കീഴും സമ്പൂർണ്ണം വാഴുന്നുണ്ടിശൻ

കേൾവിക്കാൻ കേട്ടില്ലെന്നാലും കേട്ടെന്നാലും
 ജീവൻതൻചൊൽ ചൊല്ലുന്നോനേ ചൊല്ലു ചൊല്ലു
 നൈർമ്മല്യന്മാരടൻപും നിറയുന്നോളേ ശാന്തി!
 താതൻതൻ നിക്ഷേപം പേരും നൗകേ ശാന്തി

നിർമ്മലമാകും മാണിക്യത്തിൻ മൂത്ത ശാന്തി
 നിന്നിൽ ജാതം ദൈവസുതൻ ചെയ്തതിനാൽ ശാന്തി
 പാടിൻ പാടിൻ പാടിൻ പാടിൻ ഹാലേലൂയ്യാ
 ആട്ടിടയന്മാർ ബേതലഹേമിൽ പാടിയപോലെ

രണ്ടാം കൗമാരം

കർത്താവിന്റെ ബഹുമാനം.....

എക്സൈ

(ആബോ ക്സബുബോ)

ജഗതി രക്ഷക മിശിഹായെ

പെറ്റോളാം മറിയാം ധന്യ

കുറിയേ.....കുറിയേ.....കുറിയേ.....ഞങ്ങളുടെ കർത്താവേ.....

(ബോഹദാ ആത്തുന്)

ഒമ്പതുമാസം-മറിയാമേന്തി

ജനകേശൻ-തൻവലമായ് വാ-ഴ്വോ-നെ

തേരിലമർന്നോൻ-വാണുദരത്തിൽ

തേജോധാ-നി പാഴ്ത്തുണികൾ ചു-റ്റി

ന-രനായ് ദൈവം

സുതസഞ്ചയമൊത്താദാമിനെ

സംര-ക്ഷിപ്പാനാ-ശ്ചര്യം.

ബാറെക്മോർ. ശുബഹോ.....

ഏന്തിമറിയാം-സർവംഭരനെ

ഉത്ഘോഷി-ച്ചാൾ; സ്പുടമവനോ-ടേ-വം

ഉന്നതസുനോ-നരവംശത്തെ

സംരക്ഷി-പ്പാൻ ഹിതമൊടുതാ-ണെ-ത്തി

മെ-യ്യാർന്നോനേ!

നിഖിലാധിശാജനേ! നിൻ

മാതാ-വാക്യം ഞാ-ൻ ധന്യ

(ബാറുബ്ബത്തോ ബ്ലീസിസ്)

അധിനാഥൻ-ജനിയാർന്നു പാഴ്ത്തുണിയാ-ലാവൃതനായ്

പാർത്തപ്പോൾ-വാനവരാം ഈറയരും-ദൂതരുടെ

വ്യക്തിമതം വന്നെത്തി കാഹളനാ-ദത്തോടെ
ഹാലേലുയ്യാ-ഉഹാലേലുയ്യാ താഴ്വരയി-ച്ചോൻ ധന്യൻ
ബാറേക്മോർ - ശുബഹോ.....

സൂഷ്കിളെ-രക്ഷിപ്പാൻ ദാവീദിൻ നന്മനിയിൽ
സംജാതം ചെയ്തോനാം മിശിഹായെ ബേതലഹേം
പൂക്കുടനേ കാണുകെന്ന-ങ്ങിയരൊട-ത്യാനനം
ഹാലേലുയ്യാ-ഉഹാലേലുയ്യാ-മാലാഖാ-യറിയിച്ചു.

(ആബാ ക്സബ് വൊ)

കതിരോടും കതിരോനി-ലോകം ദർശിപ്പാനെത്തി
പ്രേക്ഷകലോകത്തി-നക്ഷികൾ മാഞ്ചായ്വാൻ
നരരുപത്തിൽ സസ്നേഹം-ചെയ്താനുദയം ലോകത്തിൽ.

മഹിമാവിൻ മഹിതം രൂപം-മഹിമാവിമാനുഷനേകാൻ
മാനുഷവേഷത്തിൽ-വെളിവായി മന്നിൽ
പൂർണ്ണം താതേശനുതുല്യൻ-പൂർണ്ണം നമ്മൾക്കും തുല്യൻ.

സ്വർഗ്ഗീയസുതൻപ്രേഷിതനായ്-മേലീനും മൂലോകത്തിൽ
ഉന്നതസ്വർഗ്ഗത്തിൽ-ഔതികരേയേറ്റി
ദൈവികമാംബാധവമേകി-ദൈവത്തെ പ്രീണിപ്പിക്കാൻ.

എരിതീജാലയിലെരിയായ്വാൻ സ്രോഷ്ടാർവദനംമുടി
നിർമ്മല നാദത്താ-ലാരേകീർത്തിക്കു-
ന്നവനേ ശിശുപോൽ സാധുസ്ത്രീ-താരാട്ടിത്താലോലിച്ചു.

ഗൃഹയുഗത്തെയാംഗുത്താൽ-കാലാവസ്ഥിതിയുളവാമ-
ട്ടത്ഭുതവേഗത്തിൽ-പായിച്ചിടുന്നോൻ
നിന്തി ശിശുപോൽ സ്വകജനിയാൽ-ശ്രീയാർന്നൊരു
ബേതലഹേമിൽ.

(ഹൗ ആമ്മെ)

സംരക്ഷിത-ജാതികളേ-വരുവിൻ പാടിൻ
 തനയൻതൻ ജനനത്തിൽ-സ്തോത്രം പാടിൻ
 താഡിപ്പിൻ-താഡിപ്പിൻ-കരമിന്നാളിൽ
 തനയൻതൻ-ജനനത്തിൽ-സ്തോത്രം പാടിൻ
 താണുപറ-ന്നീറേന്മാർ-ബേതലഹേമിൽ
 തനയൻതൻ-ജനനത്തിൽ-സ്തോത്രം പാടി
 സ്വർഗ്ഗോന്നത സ്വർഗ്ഗമവ-ന്നേകീ സ്തോത്രം
 തനയൻതൻ-ജനനത്തിൽ-സ്തോത്രം പാടി
 അപഥംവിട്ടപരന്മാർ-തിരികെവന്നു
 തനയൻതൻ-ജനനത്തിൽ-സ്തോത്രം പാടി
 സുവിശേഷ-ഗ്രഹണത്താ-ലജപാലന്മാർ
 തനയൻതൻ-ജനനത്തിൽ-സ്തോത്രം പാടി
 വിണ്ണുവരും-മഞ്ചയരും-ഘോഷിച്ചോതി
 തനയൻതൻ-ജനനത്തിൽ-സ്തോത്രം പാടി
 അവരമിത-പ്രമദത്താൽ-ബേതലഹേമിൽ
 ഈ ജനന-ത്തിരുന്നാളിൽ സ്തുതി പാടുന്നു
 മശിഹായാൽ-രക്ഷിതരാം-സൃഷ്ടികളെല്ലാം
 തനയൻതൻ-ജനനത്തിൽ-സ്തോത്രം പാടി
 വേദമത്തിന്നീറയർതൻവു-ഹം താണു
 തനയൻതൻ-ജനനത്തിൽ-സ്തോത്രം പാടി
 കാഴ്ചകളൊ-ത്തിടയന്മാർ-വിദാന്മാരും
 തനയൻതൻ-ജനനത്തിൽ-സ്തോത്രം പാടി

വിശ്വാസിക-ജേ! സഭതൻ-സുതരേ! നിങ്ങൾ
തനയൻതൻ-ജനനത്തിൽ-സ്തോത്രം പാടിൻ

വിസ്തയകര-ശിശുവേ! നി-ന്നവതാരത്തെ
വാഴ്ത്തിടുമീ-നിവഹത്തിൽ-കൃപ ചെയ്യേണം

മഹിമയെഴും-വന്ദ്യമതാം-ത്രിത്വത്തിന്
അനവരതം സ്തുതിസകലം-ചേർന്നീടട്ടെ

മാർ അപ്രേമിന്റെ ബോവുണ്ണാ

ജന്മത്താൽ വിടുതൽതന്ന
നന്മനേ! കൃപചെയ്താഥാ!
ജന്മത്താൽ രക്ഷിച്ചോനാം
മശിഹാ! കാരുണ്യം ചെയ്ക

ആർദ്രതയാൽ ദൈവംതാണു
ബാലികതന്നുദരേ വാണു
അഭികൂടം തന്നാംഗൃത്താൽ
ഭൂതലവും വിറകൊള്ളുന്നു.

കൽപ്പനയാലവനേയേറ്റു
മാനുഷിതൻ ബലഹീനാകും
എങ്ങനെയാണത്യാശ്ചര്യം
സ്രഷ്ടാവേ പുൽക്കുടേറ്റു.

എങ്ങനെയാപുൽക്കുടേറ്റു
സിംഹത്തിൻ ശിശുവിൻ ശക്തി
എങ്ങനെയാ വിശ്വംഭരനേ
കന്യകയാം പെൺകുഞ്ഞെന്തി

ജന്മത്താൽ വിടുതൽ തന്ന
നന്മനനേ! കൃപ ചെയ്താവാ!
ജന്മത്താൽ രക്ഷിച്ചോന്നാ
മശിഹാ! കാരുണ്യം ചെയ്ക

മൂന്നാം കൗമാരം

കർത്താവിന്റെ ബഹുമാനം.....

എക്സോ

(ആഞ്ചോ ക്സബ് വൊ)

കർത്താവേ! നൽകാശാസം-നിൻ സൽഭവനങ്ങൾക്കുള്ളിൽ
വാങ്ങിപ്പോയോർക്കാവ്-കൃപയീ ഞങ്ങൾക്കും
അടിയാർക്കുമവർക്കും പറ്റും-കുറ്റങ്ങളെ മാറ്റിക്കേണം
കുറിയേ.....കുറിയേ.....കുറിയേ.....
ഞങ്ങളുടെ കർത്താവേ!.....

(ബിക്രൂൽ മേറോ)

കർത്താവേ! നൽകാശാസം

ഉത്തരാനത്തിൽ നാളോളം
താത്ക്കാലികമാമിജജീവൻ
വിട്ടപിതാക്കൾക്കും ശ്രാത്യജനങ്ങൾക്കും
കാത്തിയെഴുന്നുകൾക്കുള്ളിൽ നൽകീടാശാസം
അവരെപ്പോർക്കും നാൾ കബറുള്ള സ്ഥികളരിയേണം
നിൻ കല്പന മണ്മരമാ-
ദാമ്യർക്കുയിരേകീടുമ്പോൾ
കാത്തിയണിഞ്ഞിട്ടവർ നിന്നോ-
ടൊപ്പം മണവറയിൽ പുകി
ഉയിരേകും നിന്നെ സ്തോത്രം ചെയ്യേണം.

ബാരെക്മോർ. ശുബഹോ.....

ആർക്കായ് കാഴ്ചകളിവിടെയണ-
യ്ക്കുന്നോ ഭാഗ്യമവനേറ്റും
മേൽസ്വർഗ്ഗത്തിലവനോർമ്മയതുണ്ടാകും
ഗോത്രപ്പേരുകളോർമ്മക്കായ് കർത്താവിൻ മുമ്പിൽ
കാണാൻകല്പകളിൽ മുഴ കൊത്തിയതോർക്കുമ്പോൾ
നിങ്ങൾ തൻ മൃതർപേരുകളെ
ഓർക്കാനും പള്ളിയിലിവിടെ
ഏഴുതാനും മേൽസ്വർഗ്ഗത്തിൽ
മശിഹാതൻവരവിൽതന്നോ-
ടവർ മോദിപ്പാനും ചേർപ്പിൻ പ്രിസ്തായിൽ
മോനിയോ.....

മാർ ബാലായിയുടെ ബോധവസ്തു

കരുണനിറഞ്ഞവനേ-പുനരുത്ഥാനത്തിൽ
നിന്നുടെ സൃഷ്ടിയെ നീ-പുതുതാക്കീടണമേ.
നിന്നിൽ ശരണത്താൽ-നിദ്രയിലായ് നിന്റെ
വരവിനു കാത്തീടും-മൃതരിൽ കനിയണമേ.
അവരബനാഹത്തി-ന്റെയുമിസഹാക്കുടെയും
യാക്കോബിന്നുടെയും-മടിയിൽ പാർക്കണമേ
വന്നവനും വരുവോ-നും മൃതർ തന്നുയിരും
സ്തുതനെന്നു ശരീരാ-ത്മാക്കൾ പാടണമേ.
ഹാലേ-ഉഹാലേ-ഉഹാലേ.....ദൈവമേ! നിനക്കു സ്തുതി.
ഹാലേ-ഉഹാലേ-ഉഹാലേ.....ദൈവമേ! നിനക്കു സ്തുതി.
ഹാലേ-ഉഹാലേ-ഉഹാലേ.....ദൈവമേ! നിനക്കു സ്തുതി.
കരുണയുള്ള ദൈവമേ! നിന്റെ കരുണയാൽ ഞങ്ങളോടു
കരുണചെയ്യണമേ.

നാം ദൈവത്തിന്റെ മക്കളായിത്തീരുവാൻ/ ജീവിച്ചിരുന്നപ്പോൾ നമ്മെ പഠിപ്പിച്ചവരായ നമ്മുടെ പിതാക്കന്മാരെ/ കുടുംബാനകളിലും പ്രാർത്ഥനകളിലും നാം ഓർക്കണം. അഴിവില്ലാത്ത ലോകമായ സ്വർഗരാജ്യത്തിൽ/ നീതിമാന്മാരോടും പുണ്യവായാമോടുംകൂടെ/ ദൈവപുത്രൻ അവരെ ആശ്വസിപ്പിക്കും./ കർത്താവേ കൃപ ചെയ്തു സഹായിക്കണമേ.

വി. മറിയത്തിന്റെ പാട്ട്

ലൂക്കോസ് 1: 46-55

മറിയം പറഞ്ഞതെന്തെന്നാൽ, എന്റെ ദേഹി കർത്താവിനെ പുകഴ്ത്തുന്നു. എന്റെ ആത്മാവ് എന്ന ജീവിപ്പിക്കുന്നവനായ ദൈവത്തിൽ സന്തോഷിച്ചു, എന്നെന്നാൽ അവൻ തന്റെ ദാസിയുടെ താഴ്ചയെ നോക്കിക്കണ്ടിരിക്കുന്നു. കണ്ടാലും ഇതുമുതൽ സകല വംശങ്ങളും എനിക്ക് ഭാഗ്യം തരും.

എന്നെന്നാൽ ശക്തിമാനും, തന്റെ നാമം പരിശുദ്ധവും ആയിരിക്കുന്നവൻ വലിയ കാര്യങ്ങൾ എങ്കൽ പ്രവർത്തിച്ചിരിക്കുന്നു. അവന്റെ കരുണ അവനെ മേൽപ്പെടുന്നവരുടെ മേൽ തലമുറകളായും വംശങ്ങളായും ഉണ്ടാകുന്നു.

അവൻ തന്റെ ഭൃഷം കൊണ്ട് ജയമുണ്ടാക്കി: തങ്ങളുടെ ഹൃദയ വിചാരത്തിൽ അഹങ്കാരികളായവരെ ചിന്നിച്ചു; അവൻ ബലവാന്മാരെ സിംഹാസനങ്ങളിൽ നിന്ന് തിരിച്ചിടുകയും, താഴ്മയുള്ളവരെ ഉയർത്തുകയും ചെയ്തു.

അവൻ വിശപ്പുള്ളവരെ നന്മകൾകൊണ്ട് സംസ്കരിപ്പിക്കുകയും, സമ്പന്നന്മാരെ വ്യർത്ഥമായി അയയ്ക്കുകയും ചെയ്തു, അവൻ തന്റെ ദാസനായ ഇസ്രായേലിനെ

സഹായിക്കുകയും നമ്മുടെ പിതാക്കന്മാരായ അബ്രാഹാമിനോടും അവന്റെ സന്തതിയോടും സംസാരിച്ച പ്രകാരം എന്നേക്കും തന്റെ കരുണയെ ഓർക്കുകയും ചെയ്തു.

ബാരെക്മോർ. ശുബഹോ..... മെനൊലം.....

മാവുർബൊ

ഹാ! നിൻ ഭാഗ്യം ദാവീദിൻ മകൾ മരിച്ചാമേ!
ദൈവം നിന്നിൽനിന്നു ശരീരം പുണ്ടി-
ട്ടാദാമ്യരെയടിമയൊഴിച്ചല്ലാം വീണ്ടു.

നിബിരുന്മാർ ശ്ലീഹന്മാർ സഹദേന്മാർ നയവാ-
ന്മാരാചാര്യന്മാർ ലേവിയന്മാരോരേ!
പ്രാർത്ഥിപ്പിൻ തിശിഹാക്യപചെയ്വാൻ ഞങ്ങളെമേൽ

ബാരെക്മോർ - ശുബഹോ.....

നിൻഗാത്രം ഭക്ഷിച്ചും നിൻരക്തം പാനം
ചെയ്തും ശരണത്താൽ മൃതരായോർക്കാശാ-
സത്തോടോർമ്മയുമലിവോടുളവാക്കെൻ നാഥാ!

മെനൊലം.....

മാലാഖാ നാഥാ! നിന്നുടെ മാതാ താനും
പതിശുദ്ധന്മാരുമണയ്ക്കും പ്രാർത്ഥനയാൽ
ശുശ്രൂഷകൾ കൈക്കൊണ്ടരൂൾ ചെയ്യേണം. ആമ്മീൻ.

132-ാം മസൂമൂർ

സഹോദരന്മാർ ഒരുമിച്ചു വസിക്കുന്നത്/ എത്ര നന്മയും
എത്ര സൗന്ദര്യവുമാകുന്നു.

അത് അഹറോന്റെ തലയിന്മേലും/ അവന്റെ അങ്കിയുടെ
നെഞ്ചിന്മേൽ വീണുകിടക്കുന്ന താടിനായ അവന്റെ താടിയി-
ന്മേലും ഒലിക്കുന്നു/ യെശലം പോലെയും/ സെഹിയോന്റെ മല-
മേൽ പൊഴിയുന്ന/ ഹെർമ്മോൻ മഞ്ഞുപോലെയും ആകുന്നു.

എന്തെന്നാൽ അവിടെ കർത്താവ്/ എന്നേക്കും അനുഗ്രഹത്തെയും ജീവനേയും കൽപ്പിച്ചു. ദൈവമേ സ്തുതി നിനക്കു യോഗ്യമാകുന്നു.

ബാറക്മോർ - ശുബഹോ - മെനൊലം

പൊതുവായ എനിയോനോ

ദൈവമാതാവിന് ഓർമ്മയും, അവളുടെ പ്രാർത്ഥനയാൽ നമുക്ക് സഹായങ്ങളും ഉണ്ടാകട്ടെ.

നീതിമാന്മാർക്ക് ഓർമ്മയും, അവരുടെ പ്രാർത്ഥനയാൽ നമുക്ക് സഹായങ്ങളും ഉണ്ടാകട്ടെ.

ദീർഘദർശിമാരുടെയും, ശ്രീഹന്മാരുടെയും, സഹനന്മാരുടെയും പ്രാർത്ഥന നമുക്ക് കോട്ടയായിരിക്കട്ടെ.

കർത്താവേ! നിന്റെ സഹദേന്മാരുടെ തുറമുഖത്തിനും നിന്റെ സ്നേഹിതന്മാരുടെ കൂടാരങ്ങൾക്കും ഞങ്ങളെ യോഗ്യരാക്കണമെ.

ദയയുള്ളവനും, കരുണനിറഞ്ഞിരിക്കുന്നവനുമായ മേളാവേ! നിന്റെ ന്യായവിസ്താര ദിവസത്തിൽ ഞങ്ങളോട് കരുണ ചെയ്യണമെ.

തന്നെ വിളിക്കുന്ന പാപികളിൽ നിന്ന് തന്റെ കരുണയെ വിരോധിക്കാത്തവൻ വാഴ്ത്തപ്പെട്ടവനാകുന്നു.

ബാറക്മോർ-ശുബഹോ.....

കർത്താവേ, വിശ്വാസമുള്ള സഭയുടെ മക്കൾക്ക്/ നല്ല ഓർമ്മയുണ്ടാകണമേ. മെനൊലം.....

നിന്റെ ശ്രേഷ്ഠത ഉദിക്കുന്ന ദിവസത്തിൽ/ അവർ നിന്റെ വലതുഭാഗത്ത് നിൽക്കുമാറാകണമേ.

മറ്റൊരു എനിയോനോ

കന്യകയായ ദൈവമാതാവേ! എല്ലാ കാലത്തും എല്ലാ നേരത്തും നിന്റെ പ്രാർത്ഥന ഞങ്ങൾക്ക് കോട്ടയായിരിക്കണമെ.

(കർത്താവേ) എല്ലാ നാഴികയിലും ഞങ്ങൾക്കായ് കൈനികൾ വയ്ക്കുന്ന ദുഷ്ടനെ, നിന്റെ പരിശുദ്ധന്മാരുടെ പ്രാർത്ഥനയാൽ ഞങ്ങളിൽ നിന്ന് മായിച്ച് കളയണമെ.

ഞങ്ങളുടെ കർത്താവായ യേശുമിശിഹാ! നിന്റെ സ്ത്രീബാ ഞങ്ങൾക്ക് കോട്ടയായിരിക്കുകയും, അതിനകത്ത് ഞങ്ങൾ മറയ്ക്കപ്പെടുകയും ചെയ്യണമെ.

വചനമായ യേശു തമ്പുരാനേ! ജീവനോടിക്കുന്ന വരെ നിന്റെ സ്ത്രീബായാൽ കാത്തുകൊള്ളുകയും, മരിച്ചുപോയവരെ നിന്റെ കരുണയാൽ പുണ്യപ്പെടുത്തുകയും ചെയ്യണമെ.

നാം ജീവനോടിക്കുന്ന നാൾ കൈയും, എല്ലാ യിപ്പോഴും പിതാവിനെയും, പുത്രനെയും, വിശുദ്ധറൂഹായെയും സ്തുതിച്ച് വന്ദിച്ച് മഹത്വപ്പെടുത്തണം.

ഏറ്റവും കരുണയുള്ളവനായ ഞങ്ങളുടെ ദൈവമേ! നീ എഴുന്നള്ളുന്ന ആ നിന്റെ വലിയ ദിവസത്തിൽ നിന്റെ വലത്തുഭാഗത്ത് ഞങ്ങളെ നിറുത്തണമെ.

ഈ സമയത്ത് നിനക്ക് സ്തുതി പാടുവാൻ ഞങ്ങളെ നീ യോഗ്യരാക്കിയിരിക്കുകൊണ്ട് നിന്റെ രാജ്യം അനുഭവിപ്പാനും ഞങ്ങളെ യോഗ്യരാക്കണമെ.

ഞങ്ങളുടെ മരണത്തിന്റെയും ജീവന്റെയും നാഥനായ കർത്താവേ! നിന്റെ കൃപ ഞങ്ങളുടെമേൽ ഉണ്ടായി ഞങ്ങളുടെയും ഞങ്ങളുടെ മരിച്ചുപോയവരുടെയും ആത്മാക്കളിന്മേൽ കരുണ ചെയ്യണമെ. കർത്താവേ! കൃപ ചെയ്ത് സഹായിക്കണമെ.

148-ാം മസൂമൂർ

ഉറങ്ങിയവരേ! നിങ്ങൾ ഉണർന്നെഴുന്നേറ്റു സ്തുതിപ്പിൽ ആകാശത്തിൽനിന്നു കർത്താവിനെ സ്തുതിപ്പിൻ. ഉന്നതങ്ങളിൽ അവനെ സ്തുതിപ്പിൻ.

അവന്റെ സകലദൂതന്മാരും! അവനെ സ്തുതിപ്പിൻ. അവന്റെ സകല സൈന്യങ്ങളും! അവനെ സ്തുതിപ്പിൻ.

ആദിത്യചന്ദ്രന്മാരേ! അവനെ സ്തുതിപ്പിൻ/ പ്രകാശമുള്ള സകല നക്ഷത്രങ്ങളും! അവനെ സ്തുതിപ്പിൻ/ ആകാശങ്ങളുടെ ആകാശങ്ങളും,/ ആകാശങ്ങൾക്കു മീതെയുള്ള വെള്ളങ്ങളും! അവനെ സ്തുതിപ്പിൻ;/ അവ കർത്താവിന്റെ നാമത്തെ സ്തുതിക്കട്ടെ.

എന്തെന്നാൽ അവൻ പറഞ്ഞു; അവ ഉണ്ടായി/ അവൻ കൽപ്പിച്ചു; അവ സൃഷ്ടിക്കപ്പെട്ടു. അവൻ അവയെ ഏനേക്കുമായി സ്ഥിരപ്പെടുത്തി/ നിയമം നിശ്ചയിച്ചു;/ അതു അഴിയുന്നതുമല്ല.

ഭൂമിയിൽനിന്നു മഹാസർപ്പങ്ങളും, എല്ലാ ആഴങ്ങളും,/ അഗ്നിയും, കൽമഴയും,/ ഉറച്ച വെള്ളവും, ഹിമവും,/ അവന്റെ വചനപ്രവർത്തിയായ കാറ്റുകളും, കൊടുകാറ്റുകളുമേ/ കർത്താവിനെ സ്തുതിപ്പിൻ.

പർവതങ്ങളും, സകല കുന്നുകളും,/ ഫലവൃക്ഷങ്ങളും, സകല കാരകിലുകളും,/ മൃഗങ്ങളും സകല കന്നുകാലികളും,/ ഇഴജന്തുക്കളും, പക്ഷികളും പറവകളുമേ/ (കർത്താവിനെ സ്തുതിപ്പിൻ)

ഭൂമിയിലെ രാജാക്കന്മാരും, സകല ജനങ്ങളും,/ ഭൂമിയിലെ പ്രഭുക്കന്മാരും, സകല ന്യായാധിപന്മാരും,/

ഗിശുക്കളും, കന്യകമാരും, വൃദ്ധന്മാരും, യൗവനക്കാലവും/ കർത്താവിന്റെ നാമത്തെ സ്തുതിക്കട്ടെ.

എന്തെന്നാൽ അവന്റെ നാമമാത്രം വലിയതാകുന്നു./ അവന്റെ മഹത്വം ഭൂമിയിലും, ആകാശത്തിലുമുണ്ട്./ അവൻ തന്റെ ജനത്തിന്റെ കൊമ്പും, തന്റെ സകല നീതിമാന്മാർക്കും, തന്നിക്കടുത്ത ജനമായ ഇസ്രായേൽ മക്കൾക്കും മഹത്വവും ഉയർത്തുന്നു.

കർത്താവിനു പുതിയ പാട്ടും, നീതിമാന്മാരുടെ സഭയിൽ അവന്റെ സ്തുതിയും പാടുവിൻ. ഇസ്രായേൽ തന്റെ സ്രഷ്ടാവിൽ സന്തോഷിക്കുകയും, സെഹിയോന്റെ പുത്രന്മാർ തങ്ങളുടെ രാജാവിൽ ആനന്ദിക്കുകയും ചെയ്യട്ടെ.

അവർ തപ്പുകളാലും, ചതുരത്തപ്പുകളാലും അവന്റെ നാമത്തെ സ്തുതിക്കുകയും, വിനയകളാൽ അവനു പാടുകയും ചെയ്യട്ടെ. എന്തെന്നാൽ കർത്താവു തന്റെ ജനത്തിൽ ഇഷ്ടപ്പെടുന്നു./ അവൻ ദരിദ്രന്മാർക്കു രക്ഷ കൊടുക്കുകയും ചെയ്യുന്നു.

നീതിമാന്മാർ ബഹുമാനത്തിൽ ബലപ്പെടും, അവർ തങ്ങളുടെ കുട്ടികളിന്മേൽ അവനെ സ്തുതിക്കുകയും, തങ്ങളുടെ കണ്ഠങ്ങൾകൊണ്ടു ദൈവത്തെ പുകഴ്ത്തുകയും ചെയ്യും.

പുറജാതികൾക്കു പ്രതീകിയയും, ജനത്തിനു ശാസനയും കൊടുപ്പാനും, അവരുടെ രാജാക്കന്മാരെ ആലാത്തുകൾകൊണ്ടും, അവരുടെ മാനന്മാരെ ഇരുമ്പുചങ്ങലകൾകൊണ്ടും ബന്ധിപ്പാനും, എഴുതപ്പെട്ടിരിക്കുന്ന ന്യായവിധി അവരുടെമേൽ നടത്തുവാനും, അവന്റെ സകല നീതിമാന്മാർക്കും മഹത്വം ഉണ്ടാകുവാനും/ അവരുടെ കൈകളിൽ ഇരുമുനവാൾ ഉണ്ട്.

കർത്താവിനെ അവന്റെ ശുദ്ധസ്ഥലത്തു സ്തുതിപ്പിൻ./
അവന്റെ ശക്തിയുടെ ആകാശത്തട്ടിൽ അവനെ സ്തുതിപ്പിൻ./

അവന്റെ വല്ലഭത്വത്തിൽ അവനെ സ്തുതിപ്പിൻ./
അവന്റെ പ്രേഷ്ഠതയുടെ ബഹുത്വത്തിൽ അവനെ സ്തുതി
പ്പിൻ./ കൊമ്പിന്റെ ശബ്ദത്താൽ അവനെ സ്തുതിപ്പിൻ.
താബുരുകളാലും വീണകളാലും അവനെ സ്തുതിപ്പിൻ.

തപ്പുകളാലും ചതുരത്തപ്പുകളാലും അവനെ സ്തുതി
പ്പിൻ. മാധുര്യമുള്ള കമ്പികളാൽ അവനെ സ്തുതിപ്പിൻ./
നാദമുള്ള കൈത്താളങ്ങളാൽ അവനെ സ്തുതിപ്പിൻ./ ശബ്ദ
ത്താലും ആർപ്പുവിളിയാലും അവനെ സ്തുതിപ്പിൻ. എല്ലാ
ശ്വാസവും കർത്താവിനെ സ്തുതിക്കട്ടെ.

സകല ജാതികളുമേ! കർത്താവിനെ സ്തുതിപ്പിൻ./
സകല ജനങ്ങളുമേ! അവനെ സ്തുതിപ്പിൻ./ എന്തെന്നാൽ
അവന്റെ കൃപ നമ്മുടെമേൽ ബലപ്പെട്ടിരിക്കുന്നു./ അവൻ
സത്യമായിട്ട് എന്നേക്കും കർത്താവായാകുന്നു./ ദൈവമേ
സ്തുതി നിനക്കു യോഗ്യമാകുന്നു.

ബാറെക്മോർ. ശുബഹോ..... മെനൊലോ.....

ത്രിത്വത്തിനു സ്തുതി. ത്രിത്വത്തിനു സ്തുതി. സ്തുതി
ക്കപ്പെട്ടതും, ഉണ്മയായതും, ആദിയും അന്തവുമില്ലാത്തതു
മായ ത്രിത്വത്തെ ഞങ്ങൾ സ്തുതിക്കുന്നു. ദൈവമേ എല്ലാ
നേരത്തും സ്തുതി നിനക്കു യോഗ്യമാകുന്നു.

കുക്കിലിയോൻ

നിന്നാൾ സ്തുതിയൊടു രാജമകൾ-ഹാ-ഹാ
നിൻവലമായ് രാജഭാമിനിയും.

നിന്നാഴകരചൻ മോഹിപ്പാൻ-ഹാ-ഹാ
നിൻ ജനമോർക്കായ്ക പിതൃഗൃഹവും.

ബാറെക്മോർ. ശുബഹോ..... മെനൊലോ.....

എക്സൊ-(മാർ അപ്രം)

ഭക്തർ പുകഴ്ചാ ഭാജനമേ!
നിന്നിലുദിച്ചോരേകസ്യതൻ
തൃക്കരൾ ഞങ്ങളിലലിവാൻ തൻ
പക്കലപേക്ഷയുണയ്ക്കേണം.

സ്തവമെൻ-കുറിയേലായിപ്പോൻ

കോലോകൾ-(ലിംഗിയം യോജിപ്പാൻ)

ദൈവത്തിൻ മാതാ-മറിയാമ്മിന്നും നിബിയ-
വാർക്കും ശ്ലീഹന്മാർക്കും നൽ സഹദേന്മാർക്കും
സഭയിൻ മക്കൾക്കൊ-ക്കെയ്ക്കും ക്ഷാലം തോറും
എന്നേക്കും നല്ലോ-രോർമ്മയുണ്ടാകട്ടെ.

ബറേക്മോർ. ശുബഹോ.....

തിരുവുള്ളത്താൽ ക-ന്യകയാം മറിയാമ്മിന്നുൾ
ജാതനതായ് ജാതി-ക്കാദര വഴിനേരാക്കി.
രക്ഷിച്ചവൾ തന്നോർ-മയ്ക്കെഴുന്നതും ചേർത്ത-
സുതനായ് സ്തോത്രം, പ്രാർ-തരിക്കട്ടവൾ ഞങ്ങൾക്കായ്

കുക്കിലിയോൻ

നയവാൻ പന പോലെ തളിർത്തിടുമേ-ഹാ
വളരുമവൻ ലെബനോൻ കാരകിൽ പോൽ
വൃദ്ധതയില്ലാമവർ തളിരിട്ടു തഴച്ചിടുമേ-ഹാ
വർദ്ധിക്കുമവർക്ക് തുഷ്ടി പുഷ്ടികളും

ബറേക്മോർ. ശുബഹോ..... മനോരമ.....

എക്സൊ-(മാർ അപ്രം)

ഒരുപോലിങ്ങും.....

സ്തവമെൻകോലോസ് കുറിയേലായിപ്പോൻ
പ്രാർത്ഥനയിൻ സമയമിതല്ലോ.....

ബറേക്മോർ. ശുബഹോ.....

നിന്നെ വരിച്ചൊരു താതനും.....

കുക്കിലിറയ്ക്കാൻ

മക്കളിലപ്പൻ കൃപ ചെയ്വതുപോലെ ഹാ-ഹാ
ശരണത്താലെ നിൻ കൃപയിൽ.....

മക്ഷകനേ നിൻ ഗാത്രത്തെ കേൾച്ചും നിൻ.....
മൃതരേ ജീവിപ്പിപ്പാ..... മൊറിയോനാഹം.....

മാർ അപ്രേമിന്റെ ബോദ്ധ്യം

കർത്താവേ കൃപ ചെയ്യണമേ
മാതൃവിശുദ്ധ പ്രാർത്ഥനയാൽ
നിൻ മാതാവും കാദിശൻ-
മാരും ചെയ്യും യാചിപ്പാൽ

മറിയാമിനായ് ശ്ലോജോ വ-
ന്നറിയിച്ചോരാ മാലാഖാ
ദൈവം യോജിപ്പായെന്നായ്
വന്നറിവിങ്ങുകീടേണം.

പനിനിർ ഹാനനിയാദ്യർമേൽ
വീഴ്ത്തിയൊരാമാലാഖാ താൻ
മൃതർ തന്നസരിക്കൂട്ടത്തിൽ
കൃപയാം നിർ വീഴ്ത്തിടേണം.

കർത്താവേ! കൃപചെയ്യണമേ
മാതൃവിശുദ്ധാഭ്യർത്ഥനയാൽ
പുണ്യം ഞങ്ങൾക്കും വാങ്ങി-
പ്പോയോർക്കും നൽകീടേണം.

തുകർന്നു ജനനപ്പെരുന്നാളിലെ സ്ത്രീബാ ആഘോഷം

(പട്ടണവും ഗ്രാമപഞ്ചായത്തും അംഗവസ്ത്രങ്ങൾ ധരിച്ച് എല്ലാവരും ഭക്തകൃതികളും കത്തിച്ചു പിടിച്ച്, സ്ത്രീബാ, ഏവൻഗേലിയോൻ, കുട, കൊടി, ആദിയായവയും എടുത്തുകൊണ്ട് പള്ളിയുടെ വടക്കേ വാതിൽ വഴി പുറപ്പെട്ട് തിരുവാക്കുഴിയുടെ സ്ഥാനത്തേക്ക് താഴെക്കൊണ്ടുന ഗീതം ചൊല്ലിക്കൊണ്ട് പോകുന്നു. അവിടെ എത്തി കുഴിയുടെ പടിഞ്ഞാറുവശത്ത് കിഴക്കോട്ട് തിരിഞ്ഞ് നിന്നുകൊണ്ട് 'പാലോസ് ശ്ലീഹാ' എന്നുള്ള ഗീതം ചൊല്ലി നടശേഷം കുഴിയുടെ തെക്കുകിഴക്കു ഭാഗത്തുനിന്നുകൊണ്ട് ശ്ലീഹായും തുകർന്ന് ഏവൻഗേലിയോനും വായിക്കുന്നു. ഏവൻഗേലിയോനിൽ 'അവർ ഇപ്രകാരം പറഞ്ഞ് ദൈവത്തെ സ്തുതിച്ചു'. എന്നുള്ളിൽ വായന നിറുത്തിയിട്ട് ആ സ്തുതിപ്പ് എല്ലാവരുടേയും ചൊല്ലുകയും അപ്പോൾ പട്ടക്കാർ തീ കൊളുത്തുകയും ചെയ്യുന്നു. അനന്തരം താലാഖമാരുടെ സ്തുതിപ്പും ജനങ്ങളുടെ എല്ലാവരുടേയും ചൊല്ലിക്കൊണ്ട് തിരുവാക്കുഴി കുന്നുപ്രാവശ്യം പ്രദക്ഷിണം വെക്കുന്നു. പിന്നീട് ഏവൻഗേലിയോൻ വായിച്ചുനിറുത്തിയ സ്ഥാനം മുതൽ വീണ്ടും ആരംഭിച്ച് അവസാനം വരെ വായിച്ചശേഷം തുകർന്ന് 'ഞങ്ങളുടെ കർത്താവായ യേശുക്രിസ്തു' എന്നുള്ളതും ഒരു കൗമാര്യം ചൊല്ലിയിട്ട് പള്ളിക്കു ചുറ്റും പ്രദക്ഷിണം നടത്തുന്നു. പ്രദക്ഷിണംകഴിഞ്ഞു തെക്കേവാതിൽ വഴി അകത്തു പ്രവേശിച്ച് ബീമായിലോ മീബഹായിലോ നിന്നുകൊണ്ട് സ്ത്രീബാ ആഘോഷം നടത്തുന്നു).

പ്രദക്ഷിണ ഗീതം

(ലത്തറുമ്മാർ കൈമാറുന്നു)

ഇശനുമി-മർത്യന്മാ-ർക്കും
 മദ്ധ്യമനാ-കും-വചന-ശൻ
 തന്നെപ്പെ-റ്റാൾ കന്യകയാ-ശ്ച-ര്യം!

ജാലന്ധനി-ഞേന്താൻ തനുവേ-ന്തി
ഞങ്ങളെ സം-രക്ഷിപ്പാ-നായ്
മാനവരൂപം പുണ്ടാനാ-ശ്ച-ര്യം.

ബെരുമാ-സം ചെന്ന-പ്പോൾ
ജനനി മു-ദ്രയ്ക്കേതും കേടെന്ത്യേ
വെളിയിൽ വന്നാനാ-ശ്ച-ര്യം.

മുപ്പതുവ-ത്സരമിപ്പാ-രിൽ
വാണെങ്ങൾ-ക്കായ് പാടേറ്റു
മനസാ മരണം പുണ്ടാനാ-ശ്ച-ര്യം.

മുന്നുദിനം-കബറിൽ മേ-വി-
ട്ടുതരിതനായ് സ്വർഗ്ഗാരോഹം
ഹാലേലുയ്യാ ചെയ്താനാ-ശ്ച-ര്യം.

ദാവീദിൻ-ഗീതം പോ-ലെ
കാലാതീ-തം താത-നിൽ നി-
ന്നുളവായോനാം സുതനാം മ-ശിഹാ-യെ

തിരുവുള്ള-ത്താൽ ദാവീ-ദിൻ
നന്ദനയായ് വിമലതയോലും
കന്യക കാലത്തികവിൽ പ്ര-സവി-ച്ചു.

നമ്മുടെ-രക്ഷയ്ക്കായ് വ-ന്നോൻ
മശിഹായാം-നാഥൻ നൂനം
ഏകപ്രകൃതി ഏകൻ സുത-നേ-കൻ.

താതന്നും-മറിയാമിന്നും
ഏകസുതൻ പൂർവജനന്ത്യൻ
മേലൊരുന്നാളും ഭേദം കൂ-ടാ-ത്തൊൻ

ഭാവവുമായും രണ്ടുണ്ടെ-
ന്നോതീടുന്നോൻ ശാപാർഹൻ
ഹാലേലൂയ്യാ നരകമവൻ-നേ-ടും.

ബാരെക്മോർ. ശുബഹോ.....

ഭാഗ്യവതി! എന്നൊടുചൊ-ൽക
എവ്വളുവാദരവോടേറ്റു
പാതും വാനും നിറയുന്നോ-നേ-നി

കാതതിലും-ടൊളിവായേ-റി
നിശ്ചലമായുദരേ വാണാൻ
തിരുഹിതമാത് തൻ ബലമെന്നെ-താ-ങ്ങി

മുട്ടിയേ-ൽ ഞാൻ നിലകൊ-ണ്ടു
ലോകപുരാതനനെപ്പൊറ്റാൾ
ഹാലേലൂയ്യാ രക്ഷിച്ചാ-ൻ ലോ-കം.

മെനൊലാ.....

പ്രവചനമാം-ദൃഷ്ടാന്ത-ങ്ങൾ
ഉപമകളും സാർത്ഥകമാ-യി
സുപദാവിദിൻ മകളാം മ-റിയാ-മിൽ

പുരുഷബ-ന്ധം തീണ്ടാ-തെ
പൂർവ്വികനൈക്കനുകപെറ്റു
ഗരുഡേശരനെ പ്രാക്കിളി താൻ-പോറ്റി.

നീജബലിയാ-ൽ പാപം നി-ക്കി
പാഴ്ബലിയിന്നുലകിനെ വീണ്ടോ-
ജപോതത്തെ പെണ്ണാടും-പെ-റ്റു.

താതനിൽ നി-ന്നാഗതനാ-യി
ദാവിദിൻ-സുതയിൽ ജാതം
ചെന്തുലകത്തെ രക്ഷിച്ചോ-ൻ ധ-ന്യൻ.

വായന

എബ്രായ 1 : 1 - 12

പെർഗോമോ

ഹാലേ..ഇഹാ...നാഥൻ ചൊന്നെന്നോടെൻ തനയൻ നി-
ഇന്നാൾ നിന്നെയുല്പാദിപ്പിച്ചേൻ-ഹാലേ.....

എവൻഗേലിയോൻ

ലൂക്കോസ് 2 : 1 - 20

എന്നാൽ അക്കാലത്ത് ആഗസ്തോസ് കേസറിൽ നിന്ന് തന്റെ ആധിപത്യത്തിൽപ്പെട്ട ജനങ്ങളെല്ലാം പേർവഴി ചാർത്തപ്പെടണമെന്ന് ഒരു കൽപ്പനയുണ്ടായി. കുറിനോസ് സുറിയായിൽ നാടുവാഴിയായിരിക്കുമ്പോൾ ഇത് ആദ്യത്തെ പേർവഴി ചാർത്തലായിരുന്നു. സ്വന്തപട്ടണത്തിൽവെച്ചു പേർവഴി ചാർത്തപ്പെടുവാനായിട്ട് എല്ലാവരും പോയിക്കൊണ്ടിരുന്നു. യൗസേപ്പും ദാവീദിന്റെ ഗോത്രത്തിലും കുടുംബത്തിലും ഉൾപ്പെട്ടവനായിരുന്നതുകൊണ്ട് യീഹൂദിൽ ദാവീദിന്റെ ബേതലഹേം എന്നു വിളിക്കപ്പെടുന്ന പട്ടണത്തിലേക്ക്; ഗലീലായിലെ നൊസ്രാതു പട്ടണത്തിൽനിന്ന് തനിക്കു വിവാഹത്തിനു നിശ്ചയിക്കപ്പെട്ടിരുന്ന ഗർഭിണിയായ മറിയമിനോടുകൂടെ -പേർവഴി ചാർത്തപ്പെടുവാനായിട്ട് പോയി. അവർ അവിടെ പാർക്കുമ്പോൾ അവൾക്കു പ്രസവകാലം വന്നു. അപ്പോൾ അവൾ തന്റെ ആദ്യപുത്രനെ പ്രസവിക്കുകയും അവർ പാർത്തിരുന്നിടത്ത് സ്ഥലമില്ലാതിരുന്നതുകൊണ്ട് കുട്ടിയെ വസ്ത്രങ്ങൾ പുതപ്പിച്ച് ഒരു പുൽക്കുട്ടിൽ കിടത്തുകയും ചെയ്തു. അവർ പാർത്തിരുന്ന സ്ഥലത്ത്

രാത്രിയാമങ്ങളിൽ തങ്ങളുടെ ആട്ടിൻകുട്ടങ്ങളെ കാത്തുകൊണ്ടിരുന്ന ആട്ടിടയന്മാർ ഉണ്ടായിരുന്നു. ദൈവത്തിന്റെ മാലാഖ അപ്പോൾ അവരുടെ അടുക്കൽ ചെന്നു. കർത്താവിന്റെ തേജസ്സ് അവരുടെമേൽ ശോഭിച്ചു. അവർ വളരെ ഭയപ്പെടുകയും ചെയ്തു. മാലാഖ അവരോട് “നിങ്ങൾ ഭയപ്പെടേണ്ടാ, സർവ്വലോകത്തിനും ഉണ്ടാകുവാനുള്ള ഒരു മഹാസന്തോഷം ഞാൻ നിങ്ങളെ അറിയിക്കുന്നു. മിശിഹാ കർത്താവ് എന്ന രക്ഷിതാവ് നിങ്ങൾക്കായി ഇന്ന് ദാവീദിന്റെ പട്ടണത്തിൽ ജനിച്ചിരിക്കുന്നു. ഇതു നിങ്ങൾക്കടയാളം. വസ്ത്രങ്ങൾ പുതപ്പിച്ച് ഒരു പുൽക്കുട്ടിൽ കിടത്തിയിരിക്കുന്ന ശിശുവിനെ നിങ്ങൾ കാണും.” പെട്ടെന്നു ആ മാലാഖയോടുകൂടി അനേകം സ്വർഗ്ഗസേനകൾ പ്രത്യക്ഷമായി അവർ ഇപ്രകാരം പറഞ്ഞു ദൈവത്തെ സ്തുതിച്ചു.

ഉളവാക! സ്തുതി ദൈവത്തിനു വാനിൽ
ധരണിയതിൽ ശാന്തി
നല്ലൊരു ശരണം നരലോകർക്കും.

(തുടർന്നു മാലാഖമാരുടെ സ്തുതിപ്പ് തുഴുവനും
ചൊല്ലിയശേഷം വീണ്ടും)

മാലാഖമാർ അവരെ വിട്ടു സ്വർഗ്ഗത്തിലേക്കു പോയശേഷം ആട്ടിടയന്മാർ, “നമുക്കു ബേതലഹേംവരെ ചെന്ന് കർത്താവ് നമ്മോടറിയിച്ചപ്രകാരം ഉണ്ടായ ആ സംഗതി കാണാം” എന്നു പറഞ്ഞു. അവർ ധൃതഗതിയിൽ ചെന്ന് മറിയാമിനെയും യൗസേപ്പിനെയും പുൽക്കുട്ടിൽ കിടക്കുന്ന ശിശുവിനെയും കണ്ടു. കണ്ടതിനുശേഷം അവർ

ആ ശിശുവിനെക്കുറിച്ച് തങ്ങളോടു പറയപ്പെട്ട സംഗതി പ്രസിദ്ധമാക്കി. കേട്ടവരെല്ലാവരും ആട്ടിടയന്മാർ പറഞ്ഞ കാര്യങ്ങളെക്കുറിച്ച് അത്ഭുതപ്പെട്ടു. മറിയാമാകട്ടെ ഈ വാർത്തകളെല്ലാം ഹൃദയത്തിൽ സംഗ്രഹിച്ച് നിരൂപിച്ചുകൊണ്ടിരിക്കുകയായിരുന്നു. തങ്ങളോടു പറയപ്പെട്ടപ്രകാരം സകലതും കാണുകയും കേൾക്കുകയും ചെയ്ത ആട്ടിടയന്മാർ തന്നിമിത്തം ദൈവത്തെ സ്തുതിച്ചും പുകഴ്ത്തിയും കൊണ്ട് മടങ്ങിപ്പോയി.

തങ്ങളുടെ കർത്താവായ യേശുയിശിഹാ.....ഇത്യാദി

(തുടർന്നു പള്ളിക്കു ചുറ്റുമുള്ള പ്രാർത്ഥനം.)

(മാനീസാ)

ബേതലഹേം വഴി പോകുമ്പോൾ-
ഞാനൊരു പെൺമണിയെ കണ്ടു

കന്യകയവളോ ധന്യവതി
ഏതുന്നവളൊരു പൈതലിനെ.

കന്യകയാണവൾ മാതാവാ-
ണീശകൃപാവര സമ്പൂർണ്ണ.

മാനസ ധീരത നൽകിക്കൊ-
ണ്ടോതി മഹാത്മ്യമെന്നോടായ്.

വത്സലനെത്താലോലിക്കും
ദാവീദാത്മജ മറിയാമിൻ

സ്നേഹമനോഹരമാം നാദം
നുകരാം തെല്ലിട കഴിയുമ്പോൾ

സൂനു രഹസ്യ പരമ്പരയാൽ
 രൂപീകൃതയാം കന്യകയെ
 കാഞ്ചാനേശായാ നിബിഡേ
 ആഗതനാവുക സാമോദം.
 കാഞ്ചക കിടക്കുന്നമ്മനുവേൽ
 അപ്പൊൻകൊടിയുടെ തിരുമടിയിൽ
 സ്തന്യമവൻ പാനം ചെയ്യും-
 ന്നഞ്ചുതമൊരു പൈതലിനെപ്പോൽ.
 അവനെവന്നു നിരീക്ഷിച്ചി-
 ട്ടാമോദത്തൊടു വാഴ്ത്തിടുക.
 നിന്നൊടു ചേർന്നാനന്ദിപ്പാൻ
 ദർശകരെ ചെയ്കാഹ്വാനം.
 അവനാഗതനായ് നിരവേറ്റി
 ദർശകരുടെ ദൃഷ്ടാന്തങ്ങൾ.

(ഹൊ കത്തീലു ബ്ലൈസറേൻ)

മാനവ വ-അലനേ! പുരുഷാന്തരമായ്
 അണയുംതേ-ദിവസം തവ സ-ന്നിമോം
 നിൻപ്രഥമം-ജനനം നാഥാ!-ധന്യം
 അതിനാലീ-പ്പെരുന്നാളനിശം-കാമ്യം.
 നിൻനാൾ ഞ-ങ്ങളിൽനിന്നും പിൻ-വാങ്ങി
 സന്ദർശിച്ചിട്ടു-നന്ദപാൽ വീണ്ടും
 ഈ ദിവസം-മനുജനപതി-ത്യാജ്യം
 ഈ ദിവസം-വരവിൽ തവസ-ന്നിമോം

നിശനീളം-ധനുവാം മാസം-തന്നിൽ
അതിരില്ലാ-പ്പകലങ്ങുരയം-ചെയ്തു.

സൂഷ്കികൾ മാഴ്കീടും മഴതൻ-നാളിൽ
ആഹ്ലാദ-പ്രദമാം പ്രയോ-ഗതമായ്

ഇടയന്മാ-രല്ലാതാരാണോർത്താൽ
ആട്ടിൻകു-ട്ടികളെയൊദും-കാൺമോർ.

സാക്ഷാൽ കുഞ്ഞാടിൻ ജനിയിൽ-ദുതും
ആട്ടിയ-ർക്കരികിൽ വിരവോ-ടെത്തി.

രാജാക്ക-ന്മാർതൻ കാലം-പാഞ്ഞു-
പെരുന്നാളിൻ-സ്മൃതിയും പാടെ മാഞ്ഞു.

പോയ് വരുമീ നരർതൻ നിരയിൽ-നാഥാ
നിൻനാളിൽ-കോയ്മയ്ക്കുപമാനം നീ.

പാപികൾ മേ-ലിന്നാളൻപുണ്ടായി
ഞങ്ങൾതൻ-ബഹുവാം കടവും നീങ്ങി.

നാഥാ നിൻ-വലുതാം ദിവസം ഞങ്ങൾ
ലഘുവാക്കീടരുതേ, പിഴമാ-യിക്ക.

മൗനമെഴും-ശിശുവെ മറിയാമേ-ന്തി
അവനിലഹോ-ലീനം ഭോഷാ-നിവഹം.

സൂഷ്കിയതിൻ-ബലമങ്ങവനിൽ-ഗുഡം
വാഴുമ്പോ-ളവനെ യൗസേ-പ്പേത്തി.

നിന്നുടെവൻ-ദിനമാം നിധിയിൽ-നിന്നും
സകലദിന-ങ്ങളു മുൽഗതിയാർജ്ജിച്ചു.

ഇപ്പെരുന്നാ-ളിയലും നിക്ഷേപത്താൽ
സകലപെരു-ന്നാളും ശ്രീയാർജ്ജിച്ചു.

പാതകിയെ-ത്തേടി കൃപ വ-ന്നിന്നാൾ
നാളെല്ലാ-റ്റിലുമി നാളിൽ-കൃഷ്ണം.

ഈ ദിവസം-രക്ഷാപാനം-പേറും
മുത്തിരിതൻ-നവമാം കനിയിൻ-കുലയാം

വിത്തുവിത-ച്ചീടും ധനുമാസത്തിൽ
ഉദരത്തി-ന്നുയിരിൻ കതിരും-വിശി.

സ്റ്റീബാ ആഘോഷം

കിഴക്കുവശത്തേക്ക്

പ്രാർത്ഥന

ദൈവമായ കർത്താവേ! കന്യകമറിയാമിട്നിന്നുള്ള
നിന്റെ ജനനദിവസത്തെ ബഹുമാനിക്കുവാനും നിന്റെ ജന
നത്തിന്റെ മാതൃകയെ ഞങ്ങളുടെ ഉള്ളിൽ ആഘോഷിക്കു
വാനും ജീവപ്രദമായ നിന്റെ സ്റ്റീബായെ പുകഴ്ത്തുവാനും
ഞങ്ങളെ യോഗ്യരാക്കണമേ. ഞങ്ങളുടെ കർത്താവും നിത്യ
ദൈവവുമേ! ഞങ്ങൾ നിന്നോടപേക്ഷിക്കുന്നു. നിനക്കു
പ്രീതികരമായ സൽപ്രവൃത്തികളാൽ ഏപ്പോഴും ഞങ്ങളെ
ആത്മീയമായി ജനിപ്പിക്കുമാറാകണമെ. ഞങ്ങളെ സകല ഉപ
ദ്രവങ്ങളിൽനിന്നും നിന്റെ സ്റ്റീബായുടെ പാർശ്വങ്ങളിൽ സംര
ക്ഷിച്ചുകൊള്ളുകയും ചെയ്യണമേ. മോറാൻ.....

എക്സെമ്പാ

ബേതലഹേമിലെ ഗൃഹത്തിൽ
ജാതംചെയ്താൻ സകലേശൻ
തന്മാനത്തിന്നാഗതരായ്

പ്രാചിയിൽനിന്നും പ്രാജ്ഞന്മാർ
കർത്താവിനെ വിശ്വാസികളേ!
സ്തോത്രസമേതം വാഴ്ത്തിടുവിൻ.

മസ്തക്കോനുസൊ

ബേതലഹേമിൽ ദൈവസുതൻ
ജാതം ചെയ്താനീ ദിവസം
നിബിയന്മാർ മുൻപൊല്ലിയതാം
വചനം നിഖിലം കൃത്രിമമായ്
തിരുജനത്തെ മാനിച്ചാ-
സ്ത്രീബായെക്കുപ്പുന്നെങ്ങൾ
പ്രാർത്ഥനയോടധുനാ ഞങ്ങൾ
ഘോഷമൊടിഞ്ഞനെ പാടിടും.

കുറിയേ.....കുറിയേ.....കുറിയേ.....

പടിഞ്ഞാറുവശത്തേയ്ക്ക്

പ്രാർത്ഥന

അവിവാഹിതയും നിത്യകന്യകയും ആയവളിൽനിന്ന്
ഏകനായി ജനിച്ച ഏകസുതനായുള്ളോവേ! നിന്റെ
പ്രകാശം ഞങ്ങളുടെ ഉള്ളിൽ ഉദിപ്പിക്കണമേ. ഞങ്ങളുടെ
കർത്താവും നിത്യദൈവവുമെ! ഉന്നതങ്ങളിൽ ദൈവത്തിനു
സ്തുതി. ഭൂമിയിൽ സമാധാനം, മനുഷ്യരിൽ സംപ്രീതി,
എന്നു മാലാഖമാരോടുകൂടെ അട്ടഹസിക്കുവാൻ ഞങ്ങളെ
യോഗ്യരാക്കണമേ.

എക്സിബൈ

സുന്ദരിയാം കന്നിയിൽ നിന്നും
 നൃപനതയെന്നിയെ തന്നുവേറ്റാൻ
 വാനിൽ താതൻ തൻ മടിയിൽ
 നൃപനതയെന്നിയെ നിവസിച്ചാൻ
 സ്തുതിയാൽ മേന്മേൽ നമ്മൾക്കു-
 ബാവന വാഴ്ത്തിപ്പാടിടാം.

മസ്താക്കോനുസൊ

ബേതലഹേമിലെ ഗൃഹതന്നിൽ
 പാലകനുള്ളവായെന്നേവം
 ഈ ദിവസത്തിൽ ദൂതന്മാ-
 രജപാലന്മാർക്കറിവേകി
 ജാതികളപ്പെരുന്നാൾഘോഷി-
 ച്ചാസ്റ്റീബായെക്കുപ്പുന്നു.

കുറിയേ.....കുറിയേ.....കുറിയേ.....

വടക്കുവശത്തേക്ക്

പ്രാർത്ഥന

മിശിഹാതന്മൂലാനേ! നിന്റെ ജനനത്താൽ മേലുള്ള
 വർക്കു സന്തോഷവും ആനന്ദവും ഉണ്ടായി, ഔമികർക്കു
 നിരപ്പും സമാധാനവും പ്രത്യാശയും നൽകപ്പെട്ടു. പിതാ
 വിനും ആദാമിനും ഇടയിൽ സ്ഥിതിചെയ്തിരുന്ന കോപം
 നീക്കപ്പെടുകയും ചെയ്തു. ഞങ്ങളുടെ കർത്താവും നിത്യ
 ദൈവവുമേ! നിന്റെ പെരുന്നാളിൽ സന്തോഷിക്കുവാനും
 കോപത്തിൽനിന്ന് സ്വതന്ത്രരായിത്തീരുവാനും ഞങ്ങൾക്കു

എഴുത്തുപാട്ട്

ദൈവത്തിൻ മാതാവേ നിൻ
നായകനാം കർത്താവിൻ നിൻ
ഉൾത്തടമളിമാനം കൊൾവു
മാനസമാനനിക്കുന്നു.
നിന്നിൽനിന്നു ശരിരത്തെ
പുണ്യവനാം വചനം ദൈവം
തിരുഭജനത്തിനു പിമ്പിഹ നിൻ
കന്യാത്വത്തെ രക്ഷിച്ചു.

മസ്തക്കോത്തുസൊ

ഇന്നൊരു ശിശു ജാതം ചെയ്തു
വിസ്തമയമെന്നതിനഭിധാനം
സ്വയമേ ദൈവം ശിശുവേപ്പോൽ
തെളിവായതുവിസ്തമയമല്ലൊ
അവനേയും രക്ഷാകരമാം
കുരിശിനെയും കുപ്പുന്നുലകം
പ്രാർത്ഥനയോടധുനാ ഞങ്ങൾ
ഘോഷമൊഴിഞ്ഞു പാടീടും.

കുരിയെ.....കുരിയെ.....കുരിയെ.....

തെക്കുവശത്തേക്ക്

പ്രാർത്ഥന

തിരുവിഷ്കടത്തോടെ ജനനത്തിനായി വരികയും തന്റെ
ജനനത്താൽ കന്യകയായ മാതാവിന്റെ മുദ്രകൾക്കൊ കന്യാ
തന്ത്രിയെന്ന അഭിവാദനത്താതിരിക്കുകയും ചെയ്തവനും

സംശയരഹിതമായി നി ദൈവം തന്നെയാകുന്നു എന്നു നിന്നെക്കുറിച്ച് ഗ്രഹിക്കുവാൻ ഞങ്ങൾക്കു കൃപ നൽകണമേ. ഞങ്ങളുടെ കർത്താവും നിത്യദൈവവുമോ! നിന്നിൽ നിന്നുള്ള നിരപ്പും സമാധാനവും സകലവിധമായ അപകടങ്ങളിൽനിന്നുമുള്ള സംരക്ഷണവും ഞങ്ങൾക്കു പ്രദാനം ചെയ്യണമേ.

മൊറാൻ.....

എച്ച്ബൊ

ഈ ദിനമാത്മജ ജനനത്തിൽ
 ഭൂവിൽ ശാന്തിയും വാനിൽ
 സ്തുതിപരനും നരലോകർക്ക്
 ശരണവുമറിയിച്ചിറേന്മാർ.

മസ്അക്കൊനുസൊ

ഈശോ നാഥാ! സ്ത്രീബാ, നിൻ
 ജനനീ പ്രാർത്ഥനയെന്നിവയാൽ
 മായിച്ചിടുക ഞങ്ങളിൽ നി-
 ന്നുൾകോപത്തിൻ പ്രഹരങ്ങൾ.
 ദിശയെങ്ങും നിൻ ശാന്തിയും
 ശമവും നിവസിപ്പിക്കേണം.
 പ്രാർത്ഥനയോടധുനാ ഞങ്ങൾ
 ഘോഷമൊടിക്കുന്നെ പാടിടും.

കുറിയേ.....കുറിയേ.....കുറിയേ.....

ഹൗദ് മാലാഖേ

കിഴക്കുവശത്തേക്ക്

പട്ടക്കാരി :- ദൂതന്മാർ സേ-വിപ്പോന്നേ!
 നന്നാ :- ഈശാ! നീ പരിശുദ്ധൻ.
 ക്രോബേന്മാർ വാഴ്ത്തുന്നോന്നേ!
 ശക്താ! നീ പരിശുദ്ധൻ
 സ്രാപ്പികൾ കാദീ-ശാർപ്പോന്നേ!
 മൂതിഹീനാ! നീ പരിശുദ്ധൻ
 പാപികളുന്താപത്തൊടൊത്തർത്ഥിച്ചോതുന്നു.
 ഞങ്ങൾക്കായ് ജാതം ചെയ്തോന്നേ! കൃപചെയ്യേണം.

പടിഞ്ഞാറു വശത്തേക്ക്

തീമയർ ഹാലർ-ചൊൽവോന്നേ!
 ഈശാ! നീ പരിശുദ്ധൻ
 ആത്മീയർ ശ്ലാ-ഘിപ്പോന്നേ
 ശക്താ! നീ പരിശുദ്ധൻ
 മഞ്ജയരാലോ-ഷിപ്പോന്നേ!
 മൂതിഹീനാ! നീ പരിശുദ്ധൻ
 വിശ്വാസീനിയാം തിരുസഭതൻ-സുതർത്ഥിക്കുന്നു.
 ഞങ്ങൾക്കായ് ജാതം ചെയ്തോന്നേ! കൃപചെയ്യേണം.

വടക്കു വശത്തേക്ക്

മേലുള്ളോർ മാ-നിപ്പോനേ!

ഇന്ദ്രശാ! നി പരിശുദ്ധൻ.

മദ്ധ്യമർ കീർത്തിക്കുന്നോനേ!

ശക്താ! നി പരിശുദ്ധൻ.

കീഴുള്ളോർ കു-പ്പുന്നോനേ!

മൃതിഹീനാ! നി പരിശുദ്ധൻ

പാപികളുന്താപത്തോടൊത്തർത്ഥിച്ചോതുന്നു

ഞങ്ങൾക്കായ് ജാതം ചെയ്തോനേ! കൃപചെയ്യേണം.

തെക്കു വശത്തേക്ക്

നാഥാ! കൃപചെയ്തിടേണം

നാഥാ! കൃപചെയ്യുക കനിവാൻ

നാഥാ! കർമ്മാർത്ഥനകളെ നി കൈക്കൊണ്ടും

കൃപചെയ്തിടേണം

ദേവേശാ! തേ സ്തോത്രം

സ്രഷ്ടാവേ! തേ സ്തോത്രം

പാപികളും ദാസരിലലിയും മിശിഹാ

രാജാവേ! സ്തോത്രം. ബാരക്മോർ

പട്ടക്കാർ:- സ്വർഗ്ഗസ്ഥനായ..... ഇത്യാദി.

പ്രഭാതം

പ്രാരംഭ പ്രാർത്ഥന

ശുദ്ധഹൃദം.....

സ്വജാതികളെയും വിജാതികളെയും രക്ഷിക്കുവാൻവേണ്ടി ഒരു സാധാരണക്കാരുനെന്നപ്പോലെ കന്യകയിൽ വസിക്കുകയും പെൺകുട്ടിയിൽ യഥാർത്ഥമായി ശരീരം ധരിക്കുകയും ഒരു ദരിദ്രനെന്നപ്പോലെ ഗൃഹയിൽ ജനിക്കുകയും ചെയ്ത മഹിമയുള്ള രാജാവായ കർത്താവേ! ഇപ്പോൾ നീ അത്ഭുതകരമായി വസിച്ച ആ കന്യകയോടുകൂടെയും നിന്റെ ജനനത്താൽ ശാന്തമായി നിന്നെ സ്പർശിച്ച ഭൂമിയോടുകൂടെയും സന്തോഷസമേതം നിനക്കുവേണ്ടി വാഞ്ഛിച്ച ഇടയന്മാരോടുകൂടെയും ആനന്ദസമേതം നിന്നെ വന്ദിച്ച മൃഗശയ്ക്കാരോടുകൂടെയും മഹത്തമത്തോടെ നിന്നെ സ്മരിച്ച സ്വർഗ്ഗത്തോടുകൂടെയും നിനക്കും നിന്റെ പിതാവിനും പരിശുദ്ധ റൂഹായ്ക്കും സ്മൃതിയും സ്തോത്രവും കരേറ്റുവാൻ ഞങ്ങളെ ദയാഗുരുകണമേ. ഹോശ്വേദം.....

51-ാം മസൂമൂറാ

ദൈവമേ! നിന്റെ കൃപയിൽപ്രകാരം..... (പേജ് 4)

(മാലാഖൊ ദമ്പുഹരെ)

ദൂതീസന്തോഷമയൻ മാലാഖാ-
ദർശനമിടയർക്കേകിച്ചൊ-ന്നാൻ
യീഹൂദ്യായിൻ ബേതലഹേമിൽ
രക്ഷകനുള്ളവായെന്നേവം
സന്തോഷമെഴും സ-ന്ദേശം.

വാനോരീയരിന്നിപ്പാരിൽ
ശമവും ശാന്തിയുമറിയിച്ചു-വം
നന്ദനജനനത്തിൻ ദിവസത്തിൽ
സ്തുതി ദൈവത്തിനു വാനത്തിൽ
മർത്യന്നുത്തമ സ-ങ്കേതം.

വന്നിടയന്മാർ ഗൃഹയിൽ പുകി
യൗസേപ്പിനെയും കന്യകയാ-കും
മറിയാമൊടു ശിശുവിനെയും കണ്ടു
കാഴ്ചകളർപ്പിച്ചാമോദം
പിൻവാങ്ങി-പ്പോ-യി.

ബാരെക്മോർ. ഗുബേഹോ..... മെനാലം.....

ജനനത്താൽ വിൺമുണ്ടു ലോകർക്കൊ-യ്
ശാന്തികൊടുത്തൊരു പൈതൽ ത-ന്നെ
സ്വർഗ്ഗീയഗണം കാഹളമുതി
സ്തുതി പാടി സ്തോത്രം ചെയ്തു
അവനും പ്രേഷകനും-സ്തു-ത്യൻ.

കുറിയേലായിസോൻ

63-ാം സങ്കീർത്തനം

എന്റെ ദൈവമേ! നീ എന്റെ ദൈവമാകുന്നു;/ ഞാൻ നിന
ക്കായി കാത്തിരിക്കും.

ദാഹിച്ചും വരണ്ടും വെള്ളത്തിനായി ആഗ്രഹിക്കുന്ന കൃമി
പോലെ,/ എന്റെ ആത്മാവു നിന്നെക്കുറിച്ചു ദാഹിച്ചിരിക്കു
ന്നു./ എന്റെ ജഡവും നിനക്കായി കാത്തിരിക്കുന്നു.

എന്തെന്നാൽ നിന്റെ കരുണ ജീവനേക്കാൾ നല്ലതാകുന്നു;/ എന്റെ അധരങ്ങൾ നിന്നെ സ്തുതിക്കും.

ഞാൻ ജീവനോടിരിക്കുമ്പോൾ/ ഇപ്രകാരം ഞാൻ നിന്നെ വാഴ്ത്തുകയും/ നിന്റെ നാമത്തിൽ എന്റെ കൈകൾ ഉയർത്തുകയും ചെയ്യും.

എന്റെ ആത്മാവ് കൊഴുപ്പും മേദസ്സും കൊണ്ടെന്ന പോലെ പൂഷ്ടിയാകും;/ എന്റെ വായ് സ്തുതിയുള്ള അധരങ്ങൾകൊണ്ടു നിന്നെ മഹത്വപ്പെടുത്തുകയും ചെയ്യും.

എന്റെ കിടക്കമേൽ ഞാൻ നിന്നെ ഓർത്തു;/ രാത്രികാലങ്ങളിൽ ഞാൻ നിന്നെ ധ്യാനിക്കുകയും ചെയ്തു.

എന്തെന്നാൽ നീ എനിക്കു സഹായക്കാരനായിത്തീർന്നു;/ നിന്റെ ചിറകുകളുടെ നിഴലിൽ ഞാൻ മറയ്ക്കപ്പെടും.

എന്റെ ആത്മാവു നിന്നെ പിന്തുടർന്നു;/ നിന്റെ വലത്തുകെ എന്തെങ്കിലും താങ്ങുകയും ചെയ്തു.

എന്റെ ആത്മാവിനെ നശിപ്പിപ്പാൻ അന്വേഷിക്കുന്നവർ/ ഭൂമിയുടെ ആഴങ്ങളിലേക്കു പ്രവേശിക്കും.

അവർ വാളിന് ഏൽപ്പിക്കപ്പെടുകയും/ കുറുന്നതികൾക്കു ഭക്ഷണമായിത്തീരുകയും ചെയ്യും; രാജാവു ദൈവത്തിൽ സന്തോഷിക്കും.

അവനെക്കൊണ്ട് ആണയിടുന്ന ഏവനും പുകഴ്ചയുണ്ടാകും;/ എന്തെന്നാൽ അസത്യം പറയുന്നവരുടെ വായ് അടയ്ക്കപ്പെടും.

ദൈവമേ! സ്തുതി നിനക്കു യോഗ്യമാകുന്നു.

ബാരെക്ഗോൾ, ഗുബഹോ..... മമനഖോലം.....

(കാദീശാ ദർശി ഗീകിൻത്തെ)

വിസ്മയമയനായ് സൃഷ്ടികളിൽ
വിക്രമിയെക്കന്യക പെറ്റു
ഇടയന്മാരും അന്താനികളും
കാഴ്ചകളവനായർപ്പിച്ചു.

അരചൻ മശിഹാ ബേതലഹേം
ഗൃഹയിൽ സംജാതം ചെയ്തു.
ദുതരുമാട്ടിയന്മാരും
വിജ്ഞരുമർപ്പിച്ചൊന്നെത്തി.

ആമോസ് തനയൻ തേജസി
ഏഴായാ മുൻ ചൊന്നതുപോൽ
ലോകപരാക്രമിയീദിവസം
ശിശുവായ് സംജാതം ചെയ്തു.

ബാറെക്മോർ. ഗുബഹോ..... മെനൊലം.....

കുറാലടിയാർ തൻ ചാര-
തവരോഹം ചെയ്തോൻ നാഥാ!
ഞങ്ങളെയൻപാൽ സന്ദർശി-
ച്ചേകണമാന്മയീടം സൗഖ്യം.

കുറിയേലായിസോൻ.

19-ാം സങ്കീർത്തനം

ആകാശങ്ങൾ ദൈവത്തിന്റെ മഹത്വത്തെ അറിയിക്കു
ന്നു. ആകാശത്തട്ട് അവന്റെ കൈവേലയെ കാണിക്കുന്നു.
പകൽ പകലിനു വാക്കിനെ ഉച്ചരിക്കുന്നു. രാത്രി രാത്രിക്ക്
അറിവിനെ അറിയിക്കുകയും ചെയ്യുന്നു.

അവയുടെ ശബ്ദം കേൾക്കപ്പെടാത്ത ഭാഷയുമില്ല, വാക്കുകളുമില്ല./ ഭൂമിയിൽ എല്ലായിടവും അവയുടെ അറിയിപ്പും/ ഭൂലോകത്തിന്റെ അതിർത്തികളോളം അവയുടെ വചനങ്ങളും പുറപ്പെട്ടിരിക്കുന്നു.

അവൻ അവയിൽ സൂര്യന്റെമേൽ അവന്റെ കൂടാരം അടിച്ചു. അതു തന്റെ മണവറയിൽനിന്നു പുറപ്പെടുന്ന മണവാളൻ എന്നപോലെയാകുന്നു./ പരാക്രമമുള്ളവൻ എന്നപോലെ തന്റെ വഴി ഓടുവാൻ സന്തോഷിക്കും.

ആകാശത്തിന്റെ അറ്റങ്ങളിൽനിന്ന് അതിന്റെ പൂർണ്ണവും/ ആകാശത്തിന്റെ അറുതികളിന്മേൽ അതിന്റെ താങ്ങലും ആകുന്നു. അതിന്റെ ആവിയീൽനിന്നു മറവായിരിക്കുന്നത് ഒന്നും ഇല്ല.

കർത്താവിന്റെ വേദപ്രമാണം കുറയില്ലാത്തതും/ ആത്മാവിനെ തിരിക്കുന്നതും ആകുന്നു. കർത്താവിന്റെ സാക്ഷി വിശ്വാസയോഗ്യവും/ ശിശുക്കളെ ജ്ഞാനമുള്ളവരാക്കുന്നതും ആകുന്നു. കർത്താവിന്റെ പ്രമാണങ്ങൾ ചൊറുപ്പുള്ളവയും ഹൃദയത്തെ സന്തോഷിപ്പിക്കുന്നവയും ആകുന്നു. കർത്താവിന്റെ കൽപ്പന തിരഞ്ഞെടുക്കപ്പെട്ടതും/ കണ്ണുകളെ പ്രകാശിപ്പിക്കുന്നതും ആകുന്നു.

കർത്താവിനെക്കുറിച്ചുള്ള യേശു വെടിപ്പുള്ളതും/ എന്നേക്കും നിലനിൽക്കുന്നതും ആകുന്നു. കർത്താവിന്റെ ന്യായവിധികൾ സത്യമായിട്ടുള്ളവയും/ സകലത്തിലും നീതിയായിട്ടുള്ളവയും ആകുന്നു. അവ സർണ്ണത്തെക്കൊളം നല്ല രത്നങ്ങളെക്കൊളം ആഗ്രഹിക്കത്തക്കവയും/ തേനിനെക്കൊളം തേൻകട്ടയേക്കൊളം മാധുര്യമുള്ളവയും ആകുന്നു.

അത്രയുംമല്ല തന്റെ ദാസൻ അവയാൽ സൂക്ഷിക്കപ്പെടും./ അവൻ അവയെ ആചരിച്ചാൽ വളരെ പ്രതിഫലം കിട്ടും./ പിഴകളെ തിരിച്ചറിയുന്നവൻ ആര്? രഹസ്യകാര്യങ്ങളിൽ എന്നെ കുറ്റമില്ലാത്തവനാക്കിത്തീർക്കണമേ.

ദുഷ്ടന്മാർ എന്നിൽ അധികാരപ്പെടാതിരിപ്പാനും./ പാപങ്ങളിൽനിന്ന് ഞാൻ വെടിപ്പുള്ളവനായിരിപ്പാനുമായിട്ട്/ അന്യായങ്ങളിൽനിന്ന് നിന്റെ ദാസനെ തടയണമേ. എന്റെ സഹായക്കാരനും എന്റെ രക്ഷിതാവും ആയ കർത്താവേ/ എന്റെ വായിലെ വചനങ്ങൾ നിന്റെ ഇഷ്ടപ്രകാരവും/ എന്റെ ഹൃദയത്തിലെ ധ്യാനം നിന്റെ മുമ്പാകെയും ഇരിക്കണമേ. ദൈവമേ! സ്തുതി നിനക്കു യോഗ്യമാകുന്നു.

ബാറെക്മോർ. ഗുബഹോ..... മെനാലാ.....

(ശബാ ദർശനം ബിമാർബെ)

ഗഹാദവനാം-മന്നവനെ പാ-രസികന്മാർ വിദാ-ന്മാർ

ഉപഹാരങ്ങളൊക്കെയുടയത്തിൽ

നിജനിധി സഹിതം വന്ദിച്ചു

ദേവേശാ!-നാഥാ! നി-ധ-ന്യൻ!

ഹത്തമാർക്കൻ-പരിമിതനായ് മി-ന്നും മുകിലിൽവാണരുളി

ആദ്യാദാമിൻ ജനകൻ

ബാലിക മാതാവായ് തീർന്നു; ദേവേശാ.....

എങ്ങനെ മകനേ-ഞാൻ നിന്നെ പ്ല-രിലാളിക്കും മാ-നിക്കും

എന്നിൽ മുതിർന്നോനെൻ തനയൻ

ഞാനേറ്റോന്നെന്നേയേറ്റു; ദേവേശാ.....

വാനിൽനിന്നേ-യീറയരും ഗു-ഹയതിലജപാലന്മാ-രും

സഭയിൽ തിരുജനനത്താൽ വാ-

ഴ്വേറ്റൊരുപരവും പുജിപ്പു; ദേവേശാ.....

ബാറെക്മോർ. ഗുബഹോ..... മെനാലാ.....

ആദിമൃതൽ താ-തമത്തിൽ ചേ-ർന്നു രഹസ്യം നിവസിപ്പോൻ
മറിയാമിൻ വിമലാകുത്തിൽ

ഇന്നു പരസ്യം ശോഭിച്ചു; ദേവേശം.....

കുറിയേ.....

എഴുത്താ 42:10-13; 45:8

കർത്താവിന് ഒരു പുതിയ പാട്ടും/ അവന്റെ
സ്തുതിയെ മുനിയുടെ അതിർത്തികളിൽനിന്നു പാടുവിൻ./
സമുദ്രത്തിലേക്ക് ഇറങ്ങിപ്പോകുന്നവരും/ അതിലുള്ള സക
ലവും ദീപുകളും/ അവയിൽ കൂടിയിരിക്കുന്നവരുമേ/ കർത്താ
വിനു പാടുവിൻ.

വനവും അതിലെ ഗ്രാമങ്ങളും സന്തോഷിക്കട്ടെ.
കാടോർ മേച്ചിൽ സ്ഥലങ്ങളായിരിക്കട്ടെ./ പാറകളിൽ കൂടി
യിരിക്കുന്നവർ സ്തുതിക്കട്ടെ./ അവർ പർവതങ്ങളുടെ മുക
ളിൽനിന്ന് ആർത്തുകൊള്ളട്ടെ./ കർത്താവിനു മഹത്വം കൊടു
ക്കുകയും/ അവന്റെ സ്തുതികളെ ദീപുകളിൽ അറിയിക്കു
കയും ചെയ്യട്ടെ.

കർത്താവ് പരാക്രമി എന്നപോലെ പുറപ്പെട്ടും./ അവൻ
യോദ്ധാവ് എന്നപോലെ വാഴിയെ ജയിപ്പിക്കും./ അവൻ
ആർത്തു പ്രബലപ്പെട്ടു തന്റെ ശത്രുക്കളെ സംഹരിക്കും.

ആകാശങ്ങളെ മേലിൽനിന്ന് ആനന്ദിപ്പിൻ./ മോല
ങ്ങൾ നീതിയെ തളിക്കട്ടെ. ഭൂമി തുറക്കപ്പെടട്ടെ. രക്ഷ വർദ്ധി
ക്കട്ടെ. നീതി ഒന്നിച്ചു മുളയ്ക്കുമാറാകട്ടെ. ഇവയെ സൃഷ്ടിച്ച
കർത്താവ് ഞാനാകുന്നു.

ദൈവമേ! സ്തുതി നിനക്കു യോഗ്യമാകുന്നു.

ബറേക്മോർ, ശുബഹോ.... മമനാലം.....

(ശ്ചമാന്യോനെ ശൃണുഹോ)

പരിപൂർണ്ണം വാനിടമാരാൽ
സ്തുതി പാടുന്നാർക്കായ് വാനോർ
അവനുളവായ് കാലിക്കുട്ടിൽ
ഉലകവനെ വന്ദിക്കുന്നു.

ആത്മജയാമംഗനയാലേ
ആദാമിന്നൊരു കടമേനി
രക്ഷകനെപ്പെറ്റോൾ മറിയാം
ഇന്നാളാക്കടവും നീക്കി.

യുദായിൻ മറവിലമർന്ന
മന്നനെ മോഷ്ടിച്ചാൾ താമാർ
അവൾ മോഹിച്ചൊരു ലാവണ്യം
വിജയശ്രീയിന്നാർജ്ജിച്ചു.

ബാറെക്മോർ. ശൃണുഹോ..... മമനാലോ.....

തെരിതം പാഞ്ഞുദയം ചെയ്തി-
ട്ടൊളിയിരുളിൽ പാർക്കുന്നോരെ
മോദിപ്പാനാഹ്വാനം ചെയ്-
്തികളിതി പുകിയ തേജസ്സിൽ ആജിൻ.

മസുമുർ 113: 1-9

പ്രകാശത്തിന്റെ സ്രഷ്ടാവിനു സ്തുതി: കർത്താവിന്റെ ദൃത്യന്മാരേ! സ്തുതി പാടുവിൻ. കർത്താവിന്റെ നാമത്തെ സ്തുതിപ്പിൻ.

കർത്താവിന്റെ നാമം ആദിമുതൽ എന്നേക്കും വാഴ്ത്തപ്പെട്ടതാകുന്നു.

സൂര്യന്റെ ഉദയം മുതൽ അതിന്റെ അസ്തമനം വരെയും കർത്താവിന്റെ നാമം വലിയതാകുന്നു.

കർത്താവു സകല ജാതികൾക്കുംമേൽ ഉന്നതനും,
തന്റെ മഹത്വം ആകാശങ്ങൾക്കു മീതെയും ആകുന്നു.

ഉയരത്തിൽ വസിക്കുകയും ആഴത്തിൽ നോക്കു
കയും ചെയ്യുന്ന നമ്മുടെ ദൈവമായ കർത്താവിനോടു സദാ
ശൻ ആകാശത്തിലും ഭൂമിയിലും ആരുള്ളു?

അവൻ എളിയവനെ ജനത്തിന്റെ പ്രഭുക്കന്മാരോടു
കൂടെ ഇരുത്തേണ്ടതിനു കൂപ്പയിൽനിന്ന് ഉയർത്തുന്നു.
അവൻ മച്ചിയാമ്പളയെ മക്കളുടെ സന്തോഷമുള്ള മാതാവായി
വേനത്തിൽ വാടിക്കുമാറാക്കുകയും ചെയ്യുന്നു.

ദൈവമേ സ്തുതി നിനക്ക്..... ശുബഹോ - മനോരാജം.....

(യൗമോന്നൊ സൊഫ് വനഹെസ്)

ഇന്നിദേവ്യഗുണം വാനിന്നെത്തി-തൽജനനം കാണാൻ
മേളിച്ചു-ബേതലഹേം ഗൃഹത്തിൽ
നന്ദനുംസംസ്തുതി ഗീതങ്ങൾ
ഭുജാ-തികളേ!-യവനെ സതതം വാഴ്ത്തിൻ.

മറിയാം തന്നാത്തജനാം ജീവാത്തജനെ-വച്ചാൽ പുൽക്കുട്ടിൽ
കരയുന്നു-ശിശുവിനുതുല്യമവൻ
സുരവരസഞ്ചയമണ്ണുന്നു, ഭുജാതികളേ.....

വാനിന്നാത്തജനെത്തിശ്ശാത്രം പുണ്ടാൻ-ദാവീദാത്തജയിൽ
ഇടയന്മാർ-കാഹളരവമേറ്റി
ദുതസമൃഹം കുമ്പിട്ടു, ഭുജാതികളേ.....

ബാറേക്മോർ, ശുബഹോ.... മനോരാജം.....

ആർദ്രതയാൽ ഹിതമായ് പാഴ്ത്തുണി ചുറ്റിപ്പാൽ-

തെന്താട്ടിയിൽ നിക്ഷിപ്താ

ഉടയോനേ!-കൃപയാലിപ്പോൾ നി-

ന്നാംഗൃത്താൽ പിഴപോക്കണമേ, ഭുജാതി.... കുമ്പിട്ടേ....

മത്തായി 5:3-12

ആത്മാവിൽ ദരിദ്രരായവർ ഭാഗ്യവാന്മാർ; എന്തു കൊണ്ടെന്നാൽ സ്വർഗ്ഗരാജ്യം അവരുടേതാകുന്നു.

ദ്വേഷിച്ചിരിക്കുന്നവർ ഭാഗ്യവാന്മാർ; എന്തുകൊണ്ടെന്നാൽ അവർ ആശ്വാസപ്പെടും.

സൗമ്യതയുള്ളവർ ഭാഗ്യവാന്മാർ; എന്തുകൊണ്ടെന്നാൽ അവർ ഭൂമിയെ അവകാശമായി അനുഭവിക്കും.

നീതിക്കായി വിശന്നുദാഹിക്കുന്നവർ ഭാഗ്യവാന്മാർ എന്തുകൊണ്ടെന്നാൽ അവർ തൃപ്തരാകും.

കരുണയുള്ളവർ ഭാഗ്യവാന്മാർ; എന്തുകൊണ്ടെന്നാൽ അവരുടെമേൽ കരുണയുണ്ടാകും.

ഹൃദയശുദ്ധിയുള്ളവർ ഭാഗ്യവാന്മാർ; എന്തുകൊണ്ടെന്നാൽ; അവർ ദൈവത്തെ കാണും.

സമാധാനം നടത്തുന്നവർ ഭാഗ്യവാന്മാർ; എന്തുകൊണ്ടെന്നാൽ അവർ ദൈവത്തിന്റെ പുത്രന്മാരെന്ന് വിളിക്കപ്പെടും.

നീതി നിമിത്തമായിട്ടു പീഡിപ്പിക്കപ്പെടുന്നവർ ഭാഗ്യവാന്മാർ; എന്തുകൊണ്ടെന്നാൽ സ്വർഗ്ഗരാജ്യം അവരുടേതാകുന്നു.

അവർ നിങ്ങളെ നിന്ദിക്കയും നിങ്ങളെ പീഡിപ്പിക്കയും, എന്റെ നിമിത്തം സകല ദുർവചനത്തെയും നിങ്ങളുടെ നേരെ വ്യാജമായിട്ടു പറയുകയും ചെയ്യുമ്പോൾ നിങ്ങൾ ഭാഗ്യവാന്മാർ.

നിങ്ങളുടെ പ്രതിഫലം സ്വർഗ്ഗത്തിൽ വർദ്ധിച്ചിരിക്കുകൊണ്ട് നിങ്ങൾ സന്തോഷിച്ച് ആനന്ദിപ്പിൻ.

ബാരെക്മോർ. ഗുബ്ബഹാ..... മെസ്സൊലാ.....

(ശുബ്ദഹോ ലോക് മഹിമഹാ)

താരക പോറസ്സിലെ-വിജ്ഞാതനായിച്ചു
കാഴ്ചകളവരേന്തി-ത്തിരുമഹിമയ്ക്കരുളി
കുന്തിരുവും പൊന്നും മൂരും.

ഉടയോനേ! നിന്നെ-രാജജ്യോത്സവന്മാർ
ഗർഹിതബേതലഹോ-ഗൃഹയിൽ പ്രണമിച്ചു
നിൻപ്രേഷകനായി സ്തോത്രം.

ഗഗനത്തിൽ ശാന്തി-ക്ഷിതിതന്നിൽ ശാന്തി
പ്രീതിയടഞ്ഞുടയോൻ-ജനനാർത്ഥം വന്നാൻ
ആദമിനെപ്പരിക്ഷിപ്പാൻ. ബാറെക്മോർ.....

ശുബ്ദഹോ വീക്കോറെ ഉന്ദസഗ്ത്തോ ഉറാബുസ്
യോയൂസൊ നെൽത്തെ ദ്നാസെക്ക് ലാബോ ഉലബ്രോ
വൽറുഹോ കോദീശം. മെനൊലം.....

ആദത്തിനുമെല്ലാ-ലോകത്തിനുമായി
ശാന്തിമഹാമോദം-സൽഗതിയിവയേന്തി
സംരക്ഷകവത്സൻ വന്നു.

സ്തോമെൻകാലോസ് കുറിയേലായിസോൻ

പ്രമീയോൻ

നിത്യതയിൽ അഭ്യശ്യാനായി തന്റെ പിതാവിന്റെ മടി
യിൽ സ്ഥിതിചെയ്യുന്നവനും തന്റെയും പിതാവിന്റെയും ജീവ
നുള്ള വിശുദ്ധ റൂപായുടെയും തിരുവിഷ്കപ്രകാരം ഉദയം
ചെയ്ത് പ്രത്യക്ഷപ്പെടുവാൻ കൃപാപുരസ്സരം തിരുവുള്ള
മുണ്ടായവനും ആയ അഭ്യശ്യാശിശുവും, ലോകങ്ങളെക്കാൾ
ഉന്നതനും സൃഷ്ടികളെക്കാൾ വലിയവനുമായിരിക്കെ തന്റെ

സൂഷ്മിയുടെ അടുക്കലേക്കു വന്നവനും, തന്റെ ജനനിയുടെ മഹിമയായ മടിയിൽ കാണപ്പെട്ട അശരീരിയും ആത്മിയനും, ലോകങ്ങൾക്ക് അഭ്യുത്ഥനായിരിക്കെ മനുഷ്യ സ്നേഹത്തോടെ ജനനത്തിനായി വന്നവനും തന്റെ പൂർണ്ണതയാൽ സകലത്തേയും ഐശ്വര്യസമ്പന്നമാക്കിയ പരിപൂർണ്ണനും ആയ കർത്താവിനു സ്തുതി. തനിക്കു ഈ പ്രഭാത പ്രാർത്ഥനാ സമയത്തും.....

പുണ്യമാക്കുന്നവനും വെടിപ്പാക്കുന്നവനും.....ഇത്യാദി.

സെദറാ

ദൈവത്തെപ്പോലെ നിത്യനായി ആരംഭിച്ചൊത്തവനായിരിക്കെ ആരംഭിച്ചൊത്തവനായ മനുഷ്യനെപ്പോലെ അവസാനം കന്യകപ്രസവിച്ച ആദ്യത്തില്ലാത്ത ശിശുവേ! നിനക്കു സ്തുതി, നിനക്കു സ്തോത്രം. പ്രകാശങ്ങളുടെ നാഥൻ സൂര്യനെപ്പോലെ യോഗ്യമായി ഉദരത്തിൽ നിന്നു മിച്ച്, തന്റെ ശ്രേഷ്ഠമായ ഉദയത്താൽ സർവ്വസൂഷ്മികളേയും പൂർണ്ണമായി പ്രകാശിപ്പിച്ചു. ഉദരങ്ങളിൽ ശിശുക്കളെ വളർത്തുന്നവൻ തിരുവിഷ്ടത്തോടെ ഉദരത്തിനുള്ളിൽ ശിശുവായിത്തീർന്നു. ലോകങ്ങൾക്കും സൂഷ്മികൾക്കും മുമ്പേയുള്ളവനും ദാവീദിനെ സൂഷ്മിച്ചവനുമായവൻ, കാലപൂർണ്ണതയിൽ ദാവീദുപുത്രിയിൽനിന്ന് പുതുതായി ജനിച്ചു. തലമുറകളേക്കാളും വംശങ്ങളേക്കാളും പൂർവ്വികൻ, കാലാവസാനത്തിൽ ചെറിയ ശിശുവിനെപ്പോലെ കാണപ്പെട്ടു. ഭൂമിയിലേക്കു മഴയും മഞ്ഞും അയയ്ക്കുന്നവൻ മനുഷ്യനെപ്പോലെ മനുഷ്യപുത്രിയുടെ മൂലകളിൽനിന്ന് പാലുകുടിച്ചു. തന്റെ ശക്തിയാൽ പര്യവൃത്തങ്ങളെ സൂഷ്മിക്കുന്നവൻ ദരിദ്രനെപ്പോലെ ഗൃഹയിൽകിടന്നു. തന്റെ ബലത്താൽ

ആകാശമണ്ഡലത്തെ വഹിച്ചിരിക്കുന്നവനെ, പെൺകുട്ടി അവളുടെ കൈകളിൽ ലാലുവായി വഹിച്ചു. ശ്രേഷ്ഠമായ പ്രകാശത്തിൽ ആവാസം ചെയ്തിരിക്കുന്നവൻ, എളിയവനെപ്പോലെ പഴന്തുണികളാൽ ആവരണം ചെയ്യപ്പെട്ടു. തന്റെ ശക്തിയാൽ ക്രുബേന്ദാരുടെമേൽ ആരുദ്ധ്യനായിരിക്കുന്നവൻ മറിയാമിന്റെ ഭുജങ്ങളാൽ ശാന്തമായി ആഘോഷിക്കപ്പെട്ടു. തനിക്കു കാദീശ് പാടുവാനായി സ്രോശ്ചന്ദ്രന്ദരെ ആവേശം കൊള്ളിക്കുന്നവൻ ദാവീദുപുത്രിയാൽ ആനന്ദപൂർവ്വം താലോലിക്കപ്പെട്ടു. തന്റെ ആംഗ്യത്താൽ സൃഷ്ടികളെ പായിക്കുന്നവൻ ബേതലഹേമിൽ ശിശുവിനെപ്പോലെ ശാന്തമായി നിന്തിനടന്നു. ആകയാൽ ഞങ്ങളുടെ രക്ഷയെപ്രതി നീ പ്രവർത്തിച്ച അത്ഭുതത്തെ വിസ്മയപൂർവ്വം പരിശോധിക്കുകയും, ഞങ്ങൾക്കുവേണ്ടിയുള്ള നിന്റെ വ്യാപാരത്തെ അതിശയപൂർവ്വം നിരീക്ഷിക്കുകയും ചെയ്തുകൊണ്ട്, അത്ഭുതഭരിതമായി ഞങ്ങളെല്ലാവരുംകൂടി ഒരുമിച്ച് പറയുന്നു: ദൈവസ്ഥാവത്തിൽനിന്ന് വ്യത്യാസം വരാതെ നീ മനുഷ്യനായി അതിർന്നതിനാൽ ദൈവമേ നീ അത്ഭുതമാകുന്നു. ഞങ്ങളുടെ രക്ഷയ്ക്കുവേണ്ടി ജഡപ്രകാരം തന്റെ ശ്രേഷ്ഠതയിൽ കാണപ്പെട്ടതിനാൽ നീ അത്ഭുതമാകുന്നു. ആകാശവും ഭൂമിയും നിന്നാൽ പൂർണ്ണമായി നിറഞ്ഞിരിക്കെ ഗൃഹയിൽ കിടന്നതിനാൽ നീ അത്ഭുതമാകുന്നു. നീ ഭയങ്കരമായ നിലയിൽ അതിർത്തി ഇല്ലാത്തവനായിരിക്കെ കനുകയുടെ മടിയിൽ സംക്ഷേപിക്കപ്പെട്ടതിനാൽ നീ അത്ഭുതവും നിന്റെ നിത്യത അതിർത്തി ഇല്ലാത്തതുമാകുന്നു. ശ്രേഷ്ഠനായ അഭ്യശൂനും അവർണ്ണനീയനുമായ ദൈവമായിരിക്കെ മനുഷ്യനായി അതിർന്നതിനാൽ നീ അത്ഭുതമാകുന്നു. മാലാഖമാരെയും

ഇടയന്മാരെയും മിശുശാന്തരെയും ആകർഷിക്കുകയും അവർ ഉചിതമായി നിന്റെ ബഹുമാന്യതയെ ആരാധിക്കുവാൻ വരികയും ചെയ്തതിനാൽ നീ അത്ഭുതമാകുന്നു. നിന്റെ ജനനത്താൽ മേലുള്ളവരുടെയും താഴെയുള്ളവരുടെയും ഇടയിൽ യോഗ്യമായി നിരപ്പും സമാധാനവും വിതച്ചതിനാൽ നീ അത്ഭുതമാകുന്നു. നിന്റെ ജന്മദിനത്തിൽ സ്വർഗ്ഗീയരെയും ഭൗമികരെയും സന്തോഷിപ്പിക്കുകയും, മദ്ധ്യത്തിൽ സ്ഥിതി ചെയ്തിരുന്ന വേലി ശക്തിയോടെ പൊളിച്ചു കളയുകയും ചെയ്തതിനാൽ നീ അത്ഭുതമാകുന്നു. നിന്റെ ആംഗ്യം എല്ലാ ഭാഗങ്ങളെയും അതിർത്തികളെയും വഹിച്ചിരിക്കെ പെൺകുട്ടി നിന്നെ വഹിച്ചതിനാൽ നീ അത്ഭുതമാകുന്നു. ലോകങ്ങളെ ഉത്സാഹപൂർവ്വം പോറ്റുന്നവനായിരിക്കെ സ്തനങ്ങളിൽനിന്ന് പാലുകുടിച്ചതിനാൽ നീ അത്ഭുതമാകുന്നു. നിന്റെ ജനനത്താൽ സകല സ്വർഗ്ഗീയരും ഭൗമികരും അതിശയിക്കുകയും നിനക്ക് പൂർണ്ണമായ സ്തുതി നൽകുകയും ചെയ്തതിനാൽ നീ അത്ഭുതമാകുന്നു. നിന്റെ ജനനദിവസത്തിൽ മേലുള്ളവരെയും താഴെയുള്ളവരെയും നീ സംയോജിപ്പിക്കുകയും അവരൊന്നാകെ നിന്റെ ശ്രേഷ്ഠതയ്ക്ക് സ്തുതിപാഠകന്മാരായി ഭവിക്കുകയും ചെയ്തതിനാൽ നീ അത്ഭുതമാകുന്നു. ഉയരത്തിൽ അഗ്നിരഥം നിന്റെ ബഹുമാന്യതയെ വഹിക്കുകയും നിന്റെ ആംഗ്യം കർത്തവ്യത്തോടെ സൃഷ്ടികളെ വഹിക്കുകയും ചെയ്യുവേ കനുക നിന്നെ വഹിച്ചതിനാൽ നീ അത്ഭുതമാകുന്നു. അഗ്നിമയന്മാർ നിന്റെ തേജസ്സിൽ ചുളുങ്ങിപ്പോകവേ മിശുശാന്തരും ഇടയന്മാരും മനുഷ്യനെപ്പോലെ നിന്നെ സ്പർശ്ശുമായി കണ്ടതിനാൽ നീ അത്ഭുതമാകുന്നു. നിന്റെ ജനന ദിവസത്തിൽ

ആദാമ്യവർഗ്ഗത്തിന് വിവിധനിലകളിൽ നല്ല പ്രത്യാശ ഉണ്ടായതിനാൽ നീ അത്ഭുതമാകുന്നു. ദൈവത്തെപ്പോലെ സ്ഫടികസിംഹാസനത്തിന്മേൽ ആഘോഷിക്കപ്പെടുന്നവനായിരിക്കെ ശിശുവിനെപ്പോലെ സ്നേഹപൂർവ്വം കാൽമുട്ടുകളിൽ വളർത്തപ്പെട്ടതിനാൽ നീ അത്ഭുതമാകുന്നു. അഹങ്കാരികളായ പിശാചുക്കളുടെ അടിമത്വത്തിൽനിന്നും നിന്റെ പ്രതിരൂപത്തെ നിന്റെ ജനനം മൂലം രക്ഷിച്ചതിനാൽ നീ അത്ഭുതമാകുന്നു. തിരുവിഷ്കപ്രകാരമുള്ള നിന്റെ മനുഷ്യാവതാരത്തിന്റെ ദിവസത്തിൽ സൂഷ്കിയിൽ നിന്റെ പ്രകാശം ഉദിച്ചിരിക്കുകയും സകല ദിക്കുകളിൽനിന്നും അന്ധകാരത്തെ ദൂരികരിക്കുകയും ചെയ്തതിനാൽ നീ അത്ഭുതമാകുന്നു. വിശുദ്ധമായ നിന്റെ ജനനദിവസത്തിൽ ദുരസ്ഥരെ നീ വിളിക്കുകയും അവർ സമീപസ്ഥരോടുകൂടി സമ്മേളിക്കുവാൻ ഇടയാവുകയും ചെയ്തതിനാൽ നീ അത്ഭുതമാകുന്നു. നിന്റെ ജഡധാരണത്താൽ പിതാവിനെ സൃഷ്ടികളുമായി രമ്യപ്പെടുത്തുകയും ഭൂതലത്തിൽ ധാരാളമായി നിരപ്പും സമാധാനവും വിതയ്ക്കുകയും ചെയ്തതിനാൽ നീ അത്ഭുതമാകുന്നു. നിന്റെ ജനനദിവസത്തിൽ സ്വർഗ്ഗീയന്മാർ കാഹളമുതിരാവിദിന്റെ പട്ടണത്തിൽ മശിഹാകർത്താവെന്ന രക്ഷകൻ ഇന്ന് നിങ്ങൾക്കുവേണ്ടി സത്യമായി ജനിച്ചിരിക്കുന്നു എന്ന് ഇടയന്മാരോട് പ്രസംഗിച്ചതിനാൽ നീ അത്ഭുതമാകുന്നു. നിന്റെ ജനനത്തിൽ അഗ്നിമയന്മാർ നിനക്ക് സ്തുതിയും ഭൂമിക്ക് സമാധാനവും മനുഷ്യർക്ക് നല്ല ശരണവും വിസ്മയനിയമായി കാഹളമുതി അറിയിച്ചതിനാൽ നീ അത്ഭുതമാകുന്നു. നീ അത്ഭുതമാകുന്നു. ഞങ്ങളുടെ രക്ഷയ്ക്കുവേണ്ടിയുള്ള നിന്റെ മനുഷ്യാവതാരവൃത്താന്തം തികച്ചും

അവർണ്ണനിയമാകുന്നു. ആകയാൽ വിസ്മയനിയ ശിശുവേ! കന്യകമനിയായിരിന്നുള്ള നിന്റെ വിശുദ്ധവും മഹനീയവുമായ ഈ ജനനദിവസത്തിൽ തിരുസന്നിധിയിൽ ഞങ്ങളർപ്പിക്കുന്ന ഈ സുഗന്ധ ധൂപാമൃലം ഞങ്ങൾ പ്രാർത്ഥിക്കുകയും അപേക്ഷിക്കുകയും ചെയ്യുന്നു. ഞങ്ങൾക്കുവേണ്ടിയുള്ള നിന്റെ അതീശയകരമായ ജഡധാരണത്തെക്കുറിച്ച് യഥാർത്ഥമായ ജ്ഞാനവും ഞങ്ങളുടെ രക്ഷയെപ്രതി താത്പര്യത്തോടുകൂടിയുള്ള നിന്റെ മനുഷ്യാവതാരത്തെക്കുറിച്ച് സത്യമായ വിശ്വാസവും ഞങ്ങൾക്കു നൽകണമേ. ഞങ്ങളെല്ലാവർക്കും പൂർണ്ണമായി കടങ്ങളുടെ മോചനവും പാപപരിഹാരവും ഞങ്ങളുടെ ആത്മശരീരങ്ങളുടെ ദുഃഖ കാരണങ്ങളിൽനിന്ന് പൂർണ്ണമായ വിടുതലും നൽകണമേ. കർത്താവേ നീ പാപികളെ നിർമ്മലീകരിച്ച് പാപപരിഹാരം നൽകുന്നവനും അനുതാപികളെ പൂർണ്ണമായി വിശുദ്ധീകരിക്കുന്നവനും സഭയുടെ സർവ്വപ്രജകൾക്കും നിത്യസഹായിയും തുണയും ആയിരിക്കണമേ. നിന്റെ ശരണത്തിൽ പ്രത്യാശയോടുകൂടി മുൻകൂട്ടി നിശ്ചയിച്ച വിശ്വാസികളായ ഞങ്ങളുടെ പിതാക്കന്മാർക്കും സഹോദരന്മാർക്കും ഗുരുക്കന്മാർക്കും സകല പരേതർക്കും നല്ല ഓർമ്മ നൽകണമേ. ഞങ്ങളേയും അവരേയും നിന്റെ വലതുഭാഗത്ത് സന്തോഷ പൂർവ്വം നിൽക്കുന്നതിനും നിന്റെ രാജ്യത്തിലെ വിവിധ ആനന്ദങ്ങൾ അനുഭവിക്കുന്നതിനും യോഗ്യരാക്കിത്തീർക്കണമേ. ഞങ്ങളും അവരും ഒരുമിച്ച് നിനക്കും നിന്റെ പിതാവിനും പരിശുദ്ധ സഭയ്ക്കും ഇപ്പോഴും എപ്പോഴും എന്നേക്കും സ്തുതിയും സ്തോത്രവും കരേറ്റുന്നു. ഹോശോ..... ദൈവത്തിൽനിന്ന്.....

(സ്കൂൾ മെമോ)

സുവിശേഷത്തിൻ ദിവസമിതിൽ
 സന്തോഷത്തിൻ ദിവസമിതിൽ
 രക്ഷകനേ മറിയാം പെറ്റാളെന്നേ-വം
 താരകയോതിയഭിജ്ഞന്മാർ വന്നു വന്ദി-പ്പാൻ
 ദൂതരുമജപാലന്മാരും വന്ദനമർപ്പി-ച്ചു
 സ്രോഷ്ടാവാർ കാദീശാർത്തു
 ക്രൂബന്മാർ വാഴ്ത്തിപ്പാടി
 കീറത്തുണിയാലാവൃതനാം
 പട്ടുവൃദ്ധനുമറിയാം സ്തന്യം
 ഏകുന്നു യൗസേപ്പോത്തുന്നു സ്തോ-ത്രം

ബാറെക്മോർ, ശുബഹോ.....

വത്സലരേ! മഹദാശ്ചര്യം
 വചനം ദൈവം മറിയാമി-
 ന്നുദരത്തിൽ മേവിത്തനുവെങ്ങനെ പു-ണ്ടാൻ
 ശ്രുതി വഴിയാത്മാവായ് പൂക്കാൻ
 വാതിൽ തുറക്കാ-തെ
 ഉദരത്തിൽ സൃഷ്ടിച്ചൊരുതൻ
 മെയ്യാടുവെളിവാ-യാൻ
 അവളിൽ ഹിതമാർന്നുളവായാൻ
 കന്യാമുദ്രയ്ക്കെഴിവെന്നേ
 ഇയ്യന്തർപാദനമാശ്ചര്യം!
 ഈ ജന്മവുമത്യാശ്ചര്യം!
 നരവടിവാർന്നെങ്ങളെ രക്ഷിച്ചോൻ ധ-ന്യൻ

മെനോലം.....

ആദാമുൾക്കൂട്ടമാനത്തിൻ

വാക്കുളിയ മഹിഹാനാഥൻ

വിശ്വാസികളൊടു തൻ ദുതിൽ ചൊന്നേ-വം
എൻമെയ് ഭക്ഷിച്ചെൻരക്തം പാനം ചെയ്വോ-നിൽ
ഞാൻ വാണിടുമവനെനുള്ളിൽ വാണിടുമെന്നേ-ക്കും
നാഥാ! നീ മഹിമാവാടുനിൻ

ദുതന്മാരെത്തന്നെയുമ്പോൾ

നിൻ ശരണത്തിൽ നിദ്രിതരാം

ദാസർക്കുമ്പോടുയിരേകി

സന്തോഷം നിറയും പത്തിയിലേറ്റേണം.

മൊറിയോ.....

എത്രൊ

കന്യകമറിയാമെന്ന വരണ്ടുമിയിൽനിന്ന് വിതയോ നന
യ്ക്കലോ കൂടാതെ കിളിർത്തുവന്ന അനുഗൃഹീതഫലവും
തെളുകളുടെ സഹായത്തിനായി ബേതലഹോം ഓപ്പർത്താ
യിൽ പുൽത്തൊട്ടിയിൽ കിടന്നവനും ആത്മീയമായ തന്റെ
പരിമളത്താൽ ദുരസ്ഥരെയും സമീപസ്ഥരെയും സകലഭാ
ഗങ്ങളെയും ആനന്ദിപ്പിച്ചവനും ആയ കർത്താവേ! ഇപ്പോൾ
ഞങ്ങളുടെ ആത്മാക്കളാകുന്ന ആന്തരിയബേതലഹോമിൽ
നീ നിന്നെത്തന്നെ സ്ഥാപിക്കണമേ. ഞങ്ങളുടെ ഹൃദയ
ങ്ങളാകുന്ന ദേവാലയങ്ങളിലെ ആന്തരിയ ധൂപങ്ങളാൽ
തിരുമേനി ധൂപിക്കപ്പെടുമാറാകണമേ. നിന്റെ സ്നേഹമാ
കുന്ന പരിമളവാസനയാൽ ഞങ്ങളുടെ സകല അന്തരിന്ദ്രി
യങ്ങളേയും ആനന്ദിപ്പിക്കണമേ. ഞങ്ങൾ ഇപ്പോഴും
എപ്പോഴും എന്നേക്കും നിന്നെയും നിന്റെ പിതാവിനെയും
പരിശുദ്ധഗൃഹായേയും സന്തോഷത്തോടും ആനന്ദത്തോടും

കൂടെ സ്തുതിക്കുകയും ആസ്വാദനത്തോടെ നിനക്ക് പെരു
നാൾ ആചരിക്കുകയും പുകഴ്ചകളോടുകൂടി നിനക്കു
ആശ്വാദം നടത്തുകയും ചെയ്യുമാറാകണമേ.

ഹോശോ..... മോറാൻ വാലോഹാൻ.....

(ലോക് മൊറിയൊ)

വാനീന്നും മാലാഖമാർ വന്നറിയിച്ചു
ഭൂപതി ജാതം ചെയ്തെന്നിടയരെ ബേ-തലഹേമിൽ
ആ നിർമ്മലരാടുകളെക്കൊണ്ടിഹവന്നു
രക്ഷയ്ക്കെത്തിയ ദൈവത്തിൻ കൂത്താടിൻപേർക്കായ്
സ്തുതി മെയ്യോ-ടവർ കണ്ടതുമൂലം
സ്തുതി മനുജൻ-തൻ ജനിയാർന്നോനേ!
സ്തുതി ജന്മത്താലപഥത്തിന്നും ര-ക്ഷിച്ചോനേ
ബാരെക്മോർ. ഗുബഹോ.....

നിബിയന്മാരീശോദേവാ! വിമലാത്മാവാൽ
നിൻമർമ്മങ്ങളെ മുൻചൊന്നാഗമനം-ഹോഷിച്ചു
ഏശായാ നിൻ ഗർഭത്തെപ്പിറവിയെ ദാവീ-
ദായത്തെ സ്ക്കരിയാ, മീഖാ നിൻ പ്രാ-ബല്യത്തെ
ഹസ്കിയേൽ-നിൻ തേരിൻ പ്രഭയെ
ദാനിയേൽ-മാന്യാസനമതിനെ
ജനനത്തിനു വന്നിക്ഷിതിയെ രക്ഷി-ച്ചോൻ ധന്യൻ
മെനൊലം.....

പാവനതനു രക്ഷിച്ചോരായ് ജീവനരകതം
പാനംചെയ്ത പരേതജനങ്ങൾ തൻ-ദേഹിയിലും
ആത്മത്തിലുമക്ഷയലോകത്താപ്പാപത്തിൻ
ഇരൾ വാഴായ്വാൻ മശിഹായൊടു നാമർത്ഥിക്കേണം

അവരുടെ യാ-ത്താക്കളെയേറ്റോനേ
നാഥാ! നിൻ-പീഡയെ സാക്ഷിച്ചാർ
ആഹ്വാനം ചെയ്തങ്ങവരെ വലമായ്-നിർത്തണമേ.

പെന്തഗോമോ

ഹാലേ-ഉഹാലേ-നാഥൻ ചൊന്നെന്നോടെൻ തനയൻനി-
ഇന്നാൾ നിന്നെയുൽപാദിപ്പിച്ചേൻ- ഹാലേ.....

എവൻഗേലിയോൻ

ലൂക്കോസ് 2:15 - 20

കൂക്കിലിയോൻ

നിന്നാൾ സ്തുതിയൊടു രാജമകൾ.....
നയവാൻ പനപോലെ തളി.....
മക്കളിലപ്പൻ കൃപ ചെയ്വതു.....
സ്തുതിദൈവത്തിന്നുയരത്തിൽ.....
താതൻ ശ്ലോമൊ ഗ്രേവിയേൽ.....
ശ്ലോമൊ തൻ നിബിയന്മാർക്കും.....
നാം ദൈവസുതന്മാരാവാ.....

മൊറിയോ.....

മാർ യാക്കോബിന്റെ ബോധുസ്സോ

പാടിൻ പാടിൻ പാടിൻ പാടിൻ ഹാലേലൂയ്യാ
ആട്ടീടയന്മാർ ബേതലഹേമിൽ പാടിയപോലെ
ഇന്നാൾ വംശത്തലയാമാദാം മോദിക്കട്ടെ
നിൻജന്മത്താൽ ദൈവത്വം യാചനപോലേറ്റാൻ
ദുഃഖം നീക്കും പൈതലിനെപ്പൊറ്റീടുകയാലെ
ഇന്നാൾ ഹവ്വായാദത്തെക്കാൾ സ്തുതിപാടട്ടെ

നീണാൾബിംബത്തെക്കുപ്പിയ വാർദ്ധക്യംപേറും
 ലോകത്തിൻ ദണ്ഡാകേണ്ടും കൊമ്പിന്നാളുണ്ടായ്
 വീഞ്ഞാൽ തപ്തക്ഷോണിയെ സേചിച്ചീടാനിന്നാൾ
 ഈശായ് ഗേഹത്തിന്നുണ്ടായി മുന്തിരിവള്ളി
 പാടിൻ പാടിൻ പാടിൻ പാടിൻ ഹാലേലൂയ്യാ
 ആട്ടിയന്മാർ ബേതലഹേമിൽ പാടിയപോലെ

കൗമാ (കാദിശാത്ത് ആലോഹോ)

ശുദ്ധൻ നീ ആലോഹോ! ഹാലേലൂയ്യാ
 ശുദ്ധൻ നീ ബലവാനേ! കുറിയേലായിസ്സോൻ
 ശുദ്ധൻ നീ മൃതിഹീനാ! + ക്രുശ്ശു വീണ്ടവനെ
 (മുന്നു പ്രാവശ്യം)

കർത്താവേ! കൃപചെയ്യണമേ-ഹാലേലൂയ്യാ
 കർത്താവേ! കൃപചെയ് കനിവാൽ-കുറിയേലാ-യിസോൻ
 കർത്താവേ! കർമ്മാർത്ഥനകളെ-യറ്റിട്ടവയാൽ
 കൃപചെയ്തീടണമേ.

സ്തുത്യൻ നീ ആലോഹോ! ഹാലേലൂയ്യാ
 സ്തുത്യൻ നീ സ്രഷ്ടാവേ! കുറിയേലായിസ്സോൻ
 സ്തുത്യൻ നീ പാപികളടിയാനിൽ-കൃപചെയ്തീടും.
 ജിഹ്വാ-ഭാജാവേ! ബാറെക്മോർ.

സ്വർഗ്ഗസ്ഥനായ ഞങ്ങളുടെ പിതാവേ!.....
 കൃപ നിറഞ്ഞ മറിയമേ!.....

മുന്നാമണി നേരത്തെ പ്രാർത്ഥന

കൗമാരം

(സോദരൻ ദ്വൈപാഖ)

കന്യകമറിയാമിനാൾ
പെറ്റാളുണ്ണിയെ മകുടങ്ങളെ മൂടയുന്നോ-നെ
സീയോനിതുകേട്ടപ്പോൾ
അവനെക്കണ്ടീടും മുമ്പേ കന്യം പു-ണ്ടു
നിബിമൊഴി വായി-ച്ചേറോദേസോടായ്
ബേതലഹേമിൽ-നൃപതി ജനിച്ചെന്നാൾ
കൊല്ലിച്ചാനാൾവിട്ടാ
ബേതലഹേം ശിശുവൃന്ദത്തെ വീഴ്ചയിലായ്-തൻവാഴ്ച
വാണാനീശോ-യെന്നെന്നും
വരുവിൻ സ്തുതി പാടീടാൻ
നിജജനനത്തിൻ ദിവസത്തിൽ ഹാലേലൂയ്യാ-ഉഹാ-
ബാറേക്‌മോർ. ശുബഹോ.....മനൊലോ...

വാനിയലട്ടാനനം
വാരിധിയും ധരയും നരവും സ്തുതി പാ-ട-ട്ടെ
ഉലകിതിലിന്നുളവായി
നന്മയുമോദവുമോലും ശുകോര്യങ്ങൾ
കന്യക പെറ്റു-തന്നിൽ മുതിർന്നോനെ
അമ്മണിയുണ്ണി-ജനകനു സമനല്ലോ
പിഞ്ചുകിടാവെന്നോണം
പുൽക്കുട്ടിൽ പാൽ നുകരുന്നു മാലാഖമാർ-ചുളുന്നു
ഇടയന്മാരും ശാസ്ത്രികളും
കാണിക്കകളർപ്പിച്ചു
രാജാധിശർക്കെന്നവിധം ഹാലേലൂയ്യാ ഉഹാലേലൂയ്യാ
മൊറിയോ.....

മാർ അപ്രേമിന്റെ ബോവുസ്സോ

ജന്മത്താൽ നാഥാ വിടുതൽ
നൽകിയ നന്മനനേ! കനിക
ജന്മത്താൽ രക്ഷിച്ചോനേ!
ചെയ്യുക കാരൂണ്യം മശിഹാ.

ഈ പരിപാവനമാം നാളിൽ
മോദിപ്പു പാരും വാനും
ഭാഗ്യമെഴും മറിയാമീന്നും
രക്ഷകനിന്നുദയം ചെയ്തു.

തൻമുൻപൊൽ നിറവേറുകയാൽ
മോദിക്കട്ടിന്നാൾ മീഖാ.
തൻമുൻപൊൽ നിറവേറുകയാൽ
മോദിക്കട്ടിന്നേറമിയാ

ആയുഷ്ഠമാനായ് ദർശിച്ചൊൻ
അർഭകനായ് ജനിയാർന്നതിനാൽ
ഇന്നാളിൽ ദാനീയേലും
വന്നെത്തി സ്തുതി പാടട്ടെ

ജന്മത്താൽ നാഥാ! വിടുതൽ
നൽകിയ നന്മനനേ! കനിക
ജന്മത്താൽ രക്ഷിച്ചോനേ!
ചെയ്യുക കാരൂണ്യം മശിഹാ.

കൗമാ

മദ്ധ്യാഹ്ന പ്രാർത്ഥന

കൗമാ

(തൂറാ ദ്വീപിനായ്)

സീനായ് ഗിരിനിൽ-സവിധേ വിരപ്പുണ്ടു
നാഥാ! ദേവേശാ!
ഗിരിവാരിധിധരനാം നിന്നെ
കന്യകയാം മറിയാമേന്തി
വേഴ്ചപെടാതവൾ ഗർഭിണിയായ്
വചനാതീതം പ്രസവിച്ചു
തൽസ്മൃതിയെ-വിശ്രുതമാക്കണമേ.

ബാരെക്മോർ. ശുബഹോ.....

ഉന്നതരാജ്യമതും-ശാശ്വതജീവിതവും
നിർമ്മലരാർജ്ജിക്കും
സത്തമ മശിഹാഭക്തയാ-
രർഹിക്കുന്ന മഹാഭാഗ്യം
ജഡനേത്രം ദർശിക്കുകയോ-
ശ്രവണം കേൾക്കുകയോ ഹൃദയം
തേറുകയോ ചെയ്തിട്ടില്ലേതും

മെന്നൊലം.....

മിശിഹായുടെ റുഗ്മാ-മാമോദീസായാൽ
സമ്പ്രാപിച്ചോരായ്
തൃപ്താവനുതനു ഭക്ഷിച്ച്
പുണ്യനിണം പാനം ചെയ്തോർ
പുഴിയിൽ നിന്നും താൻമൂലം
പ്രാണനൊടേറിയുള്ളിട-
ഞ്ഞതിതേജോ-വസ്ത്രം ചാർത്തീടും. മൊനിയോ.....

മാർ ബാലായിയുടെ ബോവുണ്ണോ

ജനനി പരിശുദ്ധാ-പ്രാർത്ഥനയാൽ നാഥാ!
പുണ്യം ഞങ്ങൾക്കും-വിഗതർക്കും നൽക.

മറിയാമിൻ സ്മരണം-വരദായകമാക
തൽ പ്രാർത്ഥന ഞങ്ങൾ-കൊത്മാവിനുകോട്ട.

പരിശുദ്ധാശ്ലീഹാ-നിബിസഹദേന്മാരേ!
യാചിപ്പിൻ കൃപയെ-ഞങ്ങൾക്കായ് നിങ്ങൾ.

നിൻ ശരണേ മൃതരാം താതസഹോദരരിൽ
ചൊരിയണമേ മോദ-പ്പിനീരൻ നാഥാ!

സുസ്മൃതി ജനനിക്കും-വിശ്രുതി സിദ്ധർക്കും
ജീവൻ വിഗതർക്കും-ചേർപ്പോനേ സ്തോത്രം.

ജനനി പരിശുദ്ധ-പ്രാർത്ഥനയാൽ നാഥാ!
പുണ്യം ഞങ്ങൾക്കും-വിഗതർക്കും നൽക.

പഴയനിയമ വായന

വി. കുർബ്ബാന



MOC Publication
Devalokam, Kottayam